

ఎస్సీ బాలుర హాస్టల్లో అడ్మిషన్లు ప్రారంభం

ఖానాపూర్, జూన్ 18 (నిలగిరి ఎక్స్‌ప్రెస్) ఖానాపూర్ మండల కేంద్రంలోని ప్రభుత్వ ఎస్సీ బాలుర వసతి గృహంలో 2026--27 విద్యా సంవత్సరానికి మూడవ తరగతి నుంచి పదవ తరగతి వరకు చదువుతున్న విద్యార్థుల కోసం 60 సీట్లు ఖాళీగా ఉన్నట్లు సంక్షేమ అధికారి భాస్కర్ తెలిపారు. అర్హత కలిగిన ఎస్సీ విద్యార్థులు ఆధార్, ఆదాయ ధ్రువీకరణ, కుల ధ్రువీకరణ పత్రాలు, బోనస్ కెట్, బిడిలీ సర్టిఫికేట్, రెండు పాస్‌పోర్ట్ సైజు ఫోటోలతో దరఖాస్తు చేసుకోవాలని సూచించారు. హాస్టల్లో చేరిన విద్యార్థులకు ప్రభుత్వం ఆధ్వర్యంలో ఉచిత వసతి, పౌష్టికాహారం, పుస్తకాలు, డ్రెస్సులు, వైద్య సేవలు, పరిశుభ్రమైన వాతావరణం, క్రమశిక్షణతో కూడిన విద్యా సౌకర్యాలు అందుబాటులో ఉంటాయని తెలిపారు. సీట్లు పరిమిత సంఖ్యలో ఉన్నందున ఆసక్తిగల విద్యార్థులు, తల్లిదండ్రులు ఆలస్యం చేయకుండా దరఖాస్తు చేసుకోవాలని సూచించారు. మరిన్ని వివరాలకు 9441353430 నంబర్‌ను సంప్రదించవచ్చని వార్డెన్ భాస్కర్ తెలిపారు. పేద వెనుకబడిన కుటుంబాల విద్యార్థులకు నాణ్యమైన విద్య అందించేందుకు హాస్టల్ ప్రవేశాలు ప్రారంభమయ్యాయి.

జాతీయ లోక్ అదాలత్లో ఖానాపూర్ న్యాయవాదులకు అవకాశం



ఖానాపూర్, జూన్ 18 (నిలగిరి ఎక్స్‌ప్రెస్) జాతీయ న్యాయ సేవా సంస్థ ఆదేశాల మేరకు జూన్ 20న జరగనున్న జాతీయ లోక్ అదాలత్లో ఖానాపూర్లో ప్రత్యేక బెంచ్ ఏర్పాటు చేశారు. నిర్మల్ జిల్లా న్యాయ సేవా సంస్థ ప్రకారం, పెండింగ్ కేసులు, ఫ్రీ-లిటిగేషన్ వివాదాలను సామర్థ్యపూర్వకంగా పరిష్కరించేందుకు ఈ బెంచ్ ఏర్పాటు చేయబడింది. అదనపు జ్యుడిషియల్ మెజిస్ట్రేట్ ఆఫ్ ఫస్ట్ క్లాస్ నికిత అధ్యక్షతన ఈ కార్యక్రమం జరుగుతుంది. ఈ బెంచ్‌లో ఖానాపూర్‌కు చెందిన న్యాయవాదులు జి. నరేంద్రనాథ్, షబ్దీర్ పాషా సభ్యులుగా నియమితులయ్యారు. లోక్ అదాలత్ ద్వారా ప్రజలు తక్కువ ఖర్చుతో వివాదాలను పరిష్కరించుకునే అవకాశం లభిస్తుందని వారు తెలిపారు. జిల్లా న్యాయశాఖ తమ పై సమ్మతం ఉంచి బాధ్యత అప్పగించినందుకు కృతజ్ఞతలు తెలుపుతూ, విధులను సక్రమంగా నిర్వహిస్తామని నరేంద్రనాథ్, షబ్దీర్ పాషా హామీ ఇచ్చారు. జాతీయ లోక్ అదాలత్లో ఖానాపూర్ న్యాయవాదులకు కీలక బాధ్యతలు అప్పగించారు.

గ్రామీణ ప్రాంతాల్లో కేంద్ర పథకాలు అందేలా ప్రతి కార్యకర్త కృషి చేయాలి



గంగాధర, జూన్ 18 (నిలగిరి ఎక్స్‌ప్రెస్) కరీంనగర్ జిల్లా చొప్పడండి నియోజకవర్గంలోని గంగాధర గ్రామంలో ఓజీసీ ఓబీసీ మోర్చా మండల సమావేశం జరిగింది. ఈ సందర్భంగా ఓబీసీ మోర్చా రాష్ట్ర కార్యదర్శి అడిచర్ల రాజు, జిల్లా ప్రధాన కార్యదర్శి ఆకుల రాజేందర్ మాట్లాడుతూ ప్రధానమంత్రి నరేంద్ర మోడీ దీన్ దయాల్ ఆశయాలకు అనుగుణంగా పేద ప్రజలకు సంక్షేమ పథకాలు అందిస్తున్నారని, ప్రతి కార్యకర్త గ్రామీణ ప్రాంతాల్లో లబ్ధిదారులతో మమేకమై పనిచేయాలని పిలుపునిచ్చారు. సమావేశంలో అసెంబ్లీ ప్రజారి బింగి వేణు, మల్యాల అధ్యక్షుడు గాజుల మల్లేష్, మండల ప్రజారీలు అమృతకొండ తిరుపతి, నరేష్, ఆకుల మనోహర్, తిప్పల వేణి శ్రీనివాస్, ఎర్రబెల్లి పరశు రాం, బొమ్మన పరమేశ్, బొబ్బిలి వెంకటస్వామి యాదవ్, తాళ్ల రాజశేఖర్ తదితరులు పాల్గొన్నారు. గ్రామీణ ప్రాంతాల్లో కేంద్ర పథకాలు అందేలా ప్రతి కార్యకర్త కృషి చేయాలని నేతలు పిలుపునిచ్చారు.

మోదీ పాలనపై మేధావుల సదస్సు



కరీంనగర్, జూన్ 18 (నిలగిరి ఎక్స్‌ప్రెస్): ప్రధాని నరేంద్ర మోదీ 12 ఏళ్ల పాలన పూర్తి చేసుకున్న సందర్భంగా ఈ నెల 21న కరీంనగర్‌లో మేధావుల సదస్సు జరగనుందని ఓజీసీ జిల్లా అధ్యక్షుడు గంగాడి కృష్ణారెడ్డి తెలిపారు. జిల్లా పార్లమెంట్ కార్యాలయంలో ఆహ్వాన పత్రకను ఆవిష్కరించిన ఆయన మాట్లాడుతూ, గత 12 ఏళ్లలో దేశంలో జరిగిన అభివృద్ధి, సంక్షేమ పథకాలు, గోబల్ స్ట్రాటెజీ భారతదేశం సాధించిన ప్రగతిని విశ్లేషించడం ఈ సదస్సు ముఖ్య ఉద్దేశమని పేర్కొన్నారు. విద్యావేత్తలు, నిపుణులు, పౌరసమాజ ప్రతినిధులు పాల్గొని దేశ గమనంపై తమ అభిప్రాయాలను వ్యక్తం చేస్తారని తెలిపారు. జిల్లా ప్రజలు, పార్టీ శ్రేణులు పెద్ద సంఖ్యలో హాజరై కార్యక్రమాన్ని విజయవంతం చేయాలని ఆయన పిలుపునిచ్చారు. ఈ కార్యక్రమంలో తాళ్లపల్లి శ్రీనివాస్ గౌడ్, మాడ వెంకటరెడ్డి, ఇనుగోండ నాగేశ్వర్ రెడ్డి, నాంపల్లి శ్రీనివాస్, పుష్పాల రఘు, అడిచర్ల రాజు, జగన్ రెడ్డి, ఆకుల రాజేందర్, విమల్, నరేష్, బండ రమణారెడ్డి తదితరులు పాల్గొన్నారు. జూన్ 21న కరీంనగర్‌లో మేధావుల సదస్సు జరగనుంది.

సైబర్ సెక్యూరిటీ అవగాహన సదస్సు పోస్టర్ విడుదల



కరీంనగర్, జూన్ 18 (నిలగిరి ఎక్స్‌ప్రెస్): స్మిల్‌ఫోర్డ్ అకాడమీ ఆధ్వర్యంలో జూన్ 20న గణేష్‌నగర్ అడిటి బ్యూజెట్ హాల్‌లో జరగనున్న సైబర్ సెక్యూరిటీ అవగాహన సదస్సు పోస్టర్‌ను డి.ఎన్.టి.ఎస్ రాష్ట్ర అధ్యక్షుడు మారం జగదీశ్వర్, జిల్లా అధ్యక్షుడు దారం శ్రీనివాస్ రెడ్డి ఆవిష్కరించారు. ఈ సందర్భంగా వారు మాట్లాడుతూ డిజిటల్ యుగంలో సైబర్ నేరాల నుంచి రక్షణ పొందాలంటే అవగాహన అత్యవసరమని, ఓబీసీలు, ఫేక్ లింకులు, డిజిటల్ చెల్లింపుల మోసాల పట్ల అప్రమత్తంగా ఉండాలని సూచించారు. ఒక్క క్లిక్ చేసే ముందు ఒక్కసారి ఆలోచించాలి అనే అలవాటు ప్రతి ఒక్కరికీ అవసరమని పేర్కొన్నారు. ఈ ఉచిత సదస్సుకు యువత, ఉద్యోగులు, విద్యార్థులు, ప్రజలు పెద్ద సంఖ్యలో హాజరై సద్వినియోగం చేసుకోవాలని కోరారు. కార్యక్రమంలో ముప్పిడి కిరణ్ కుమార్, రాగి శ్రీనివాస్, సర్కార్, ఆర్వీఎం సింగ్, రాజేష్ భరద్వాజ్, కోట రామస్వామి, శంకరయ్య, జీవన్, జీనియస్ అకాడమీ చైర్మన్ అనూప్ నారాయణ, నరసయ్యతో పాటు వివిధ ఉద్యోగ సంఘాల నాయకులు పాల్గొన్నారు. సైబర్ మోసాలపై అవగాహనే ప్రధాన ఆయుధమని నిర్వాహకులు స్పష్టం చేశారు.

జర్నలిస్టుల సమస్యలు పరిష్కరించాలని డిమాండ్

హుస్సాబాద్, జూన్ 18 (నిలగిరి ఎక్స్‌ప్రెస్): జర్నలిస్టుల సమస్యలను రాష్ట్ర ప్రభుత్వం వెంటనే పరిష్కరించాలని తెలంగాణ వర్కింగ్ జర్నలిస్టు ఫెడరేషన్ సిద్దిపేట జిల్లా కార్యదర్శి మహ్మద్ ఖుద్రత్ అలీ డిమాండ్ చేశారు. హైదరాబాద్ గన్‌పార్క్ వద్ద శాంతియుత నిరసన తెలుపుతున్న జర్నలిస్టులను ఆరెస్టు చేయడం అప్రజాస్వామిక చర్య అని ఆయన విమర్శించారు. ప్రజాస్వామ్యంలో నిరసన, ఆందోళన, సమ్మె హక్కులు ప్రాథమికమని, వాటిని అణగివేయడం ప్రజాస్వామ్య విలువలకు విరుద్ధమని పేర్కొన్నారు. జర్నలిస్టుల సంక్షేమం కోసం ఉచిత బీమా పథకం అమలు చేయాలని, 60 ఏళ్లు దాటిన వారికి పెన్షన్ ఇవ్వాలని, సంక్షేమ నిధికి రూ. 100 కోట్లు కేటాయించాలని, ఆర్టీసీ బస్సుల్లో ఉచిత ప్రయాణ సౌకర్యం కల్పించాలని, అర్హులైన వారికి అక్రిడిటేషన్ కార్డులు, గృహాలు మంజూరు చేయాలని, జర్నలిస్టుల పిల్లలకు ప్రైవేట్ పాఠశాలల్లో 100 శాతం ఫీజు రాయితీ ఇవ్వాలని ఆయన ప్రభుత్వాన్ని కోరారు. జర్నలిస్టుల సమస్యలను వెంటనే పరిష్కరించాలని మహ్మద్ ఖుద్రత్ అలీ డిమాండ్ చేశారు.



ఘనంగా అమ్మ మాట అంగన్వాడీ బాట



కరీంనగర్, జూన్ 18 (నిలగిరి ఎక్స్‌ప్రెస్) ఐసీడీఎస్ కరీంనగర్ అర్బన్ ప్రాజెక్ట్ కోటి రాంపూర్ సెక్టార్‌లోని గణేష్‌నగర్, ధోబివాడ అంగన్వాడీ కేంద్రంలో అమ్మ మాట అంగన్వాడీ బాట కార్యక్రమం ఘనంగా జరిగింది. ఈ సందర్భంగా 57వ డివిజన్ కార్పొరేటర్ కొలిపాక రమ్యశ్రీ ముఖ్య అతిథిగా హాజరై పిల్లలు, గర్భిణీలు, బాలింతలు అంగన్వాడీ కేంద్రంలో అందించే సేవలను వినియోగించుకోవాలని సూచించారు. సూపర్వైజర్ ఎస్. అరుణ మాట్లాడుతూ ప్రాథమిక విద్యను ఆటపాటల ద్వారా నేర్పిస్తూ ప్రైవేట్ పాఠశాలలకు దీటుగా అంగన్వాడీలు పనిచేస్తున్నాయని తెలిపారు. కార్యక్రమంలో అంగన్వాడీ టీచర్లు బి. పద్మావతి, వనజ, బి. విజయ, బి. పద్మలత, పి. విజయ, ఏఎన్.ఎం సుప్రియ పాల్గొన్నారు. ఈ సందర్భంగా 15 మంది చిన్నారులకు కార్పొరేటర్ కొలిపాక రమ్యశ్రీ చేతుల మీదుగా అక్షరాభ్యాస కార్యక్రమం నిర్వహించారు. అంగన్వాడీ సేవలను వినియోగించుకొని పిల్లల భవిష్యత్తు నిర్మాణంలో తల్లిదండ్రులు చురుకుగా పాల్గొనాలని అధికారులు సూచించారు.

నీరు విడుదల చేయకపోతే రైతు ఉద్యమం చేపడతాం



కరీంనగర్ రూరల్, జూన్ 18 (నిలగిరి ఎక్స్‌ప్రెస్): కొత్తపల్లి మండలంలోని గ్రామాలకు వారం రోజుల్లోగా సాగునీరు అందించకపోతే రైతులతో కలిసి ఆచంపల్లి వద్ద మహాధర్మా చేపడతామని మాజీ మంత్రి, కరీంనగర్ ఎమ్మెల్యే గంగుల కమలాకర్ హెచ్చరించారు. బద్దిపల్లి గ్రామంలో రైతుల ఆహ్వానం మేరకు పంట పొలాలు, చెరువులను పరిశీలించిన ఆయన మాట్లాడుతూ చక్క వర్షం లేక బావులు ఎండిపోవడంతో రైతులు తీవ్ర ఇబ్బందులు పడుతున్నారని, కాలేజీలకు ప్రాజెక్టు ద్వారా నీరు విడుదల చేస్తేనే పంటలు రక్షించబడతాయని తెలిపారు. గతంలో వరద కాలువ ద్వారా చెరువులను నింపి సాగునీరు అందించడంతో పాటు మత్స్యకారులకు ఆదాయం పెరిగిందని గుర్తుచేశారు. ప్రస్తుతం మేడిగడ్డ నుండి నీరు రాకపోవడంతో రైతులు ఆవేదన చెందుతున్నారని, వారం రోజుల్లోగా నీరు విడుదల చేయకపోతే రైతు ఉద్యమం తప్పదని హెచ్చరించారు. లెఫ్ట్ తెనాలి పనులను పునరుద్ధరించి శ్రీరాములపల్లి గ్రామానికి కూడా సాగునీరు అందించాలని డిమాండ్ చేశారు. సాగునీరు అందించకపోతే రైతులతో కలిసి మహాధర్మా చేపడతామని గంగుల కమలాకర్ స్పష్టం చేశారు.

గుడిసెలు లేని గ్రామాల్లో ప్రభుత్వం లక్ష్యం

- ఎమ్మెల్యే కవ్వంపల్లి సత్యనారాయణ
తిమ్మాపూర్, జూన్ 18 (నిలగిరి ఎక్స్‌ప్రెస్) గ్రామాల్లో గుడిసెలు లేకుండా పంచాయతీలను ఆదర్శ గ్రామాలుగా తీర్చిదిద్దడమే కాంగ్రెస్ ప్రభుత్వ లక్ష్యమని మానకొండూర్ ఎమ్మెల్యే, డి.ఎన్.టి.ఎస్ ఎస్సీ సెల్ చైర్మన్ డాక్టర్ కవ్వంపల్లి సత్యనారాయణ అన్నారు. ఎల్.ఎం.డి కాలనీలో తిమ్మాపూర్, మానకొండూర్, గన్నేరువరం మండలాలకు చెందిన ఇందిరమ్మ ఇళ్ల లబ్ధిదారులకు మంజూరు పత్రాలను అందజేశారు. ఈ సందర్భంగా ఆయన మాట్లాడుతూ అర్హులైన ప్రతి కుటుంబానికి పారదర్శకంగా ఇళ్ల మంజూరు జరుగుతోందని, పేద ప్రజల సంక్షేమమే ప్రభుత్వ ధ్యేయమని తెలిపారు. ఇల్లు అనేది ప్రతి కుటుంబానికి భద్రత, ఆత్మవిశ్వాసం, సామాజిక గౌరవాన్ని కల్పిస్తుందని, అందుకే పేదల జీవితాల్లో వెలుగులు నింపేలా సంక్షేమ కార్యక్రమాలు అమలు చేస్తున్నామని చెప్పారు. మొదటి విడుదలలో ఇళ్ల



నిర్మాణాలు చేపట్టిన లబ్ధిదారులను తొలగించి, మిగతా అర్హులకు ఇళ్ల మంజూరు చేస్తున్నామని, త్వరలో రెండో విడుదల జాబితా విడుదలవుతుందని వివరించారు. ఈ కార్యక్రమంలో ఎంపీడీవోలు మల్లాపా, శ్రీనివాస్ రెడ్డి, వీవీ పరలక్ష్మి, తహసీల్దార్ కర్ర శ్రీనివాస్ రెడ్డి, మండల కాంగ్రెస్ అధ్యక్షులు బండార రమేష్, బొడ్డు సునీల్, మార్కెట్ కమిటీ చైర్మన్ మర్రి ఓదెలు యాదవ్, పార్టీ నాయకులు మోరపల్లి రమణారెడ్డి, మున్ను ఉపేందర్ రెడ్డి, తుమ్మనపల్లి శ్రీనివాసరావు, చింతల లక్ష్మారెడ్డి, గొట్టెముక్కుల సంపత్ రెడ్డి, ముద్దసాని శ్రీనివాస్ రెడ్డి, అల్లూరి శ్రీనాథ్ రెడ్డి, కొమ్మేర రవీందర్ రెడ్డి, మాతంగి అనిల్, బుర్ర తిరుపతి గౌడ్, పొన్నాల సంపత్, ఎల్లారెడ్డి తోపాటు సర్పంచులు, గ్రామశాఖ అధ్యక్షులు పాల్గొన్నారు. పేదలందరికీ ఇళ్ల మంజూరు చేసి గుడిసెలు లేని గ్రామాలుగా తీర్చిదిద్దడమే ప్రభుత్వ లక్ష్యమని ఎమ్మెల్యే స్పష్టం చేశారు.

నేడు ఉచిత పిల్లల వైద్య శిబిరం.

ఎలిగేడు, జూన్ 18 (నిలగిరి ఎక్స్‌ప్రెస్): సుధా పిల్లల హాస్పిటల్ సుల్తానాబాద్ ఆధ్వర్యంలో ఎలిగేడు గ్రామపంచాయతీ ఆవరణలో నేడు శుక్రవారం 8 గంటల నుండి 10.30 వరకు ఉచిత పిల్లల వైద్య శిబిరం ఏర్పాటు చేసినట్లు స్థానిక సర్పంచ్ కప్పల ప్రవీణ్ తెలిపారు. ఈ వైద్య శిబిరంలో ల్యాబ్ పరీక్షలు కూడా ఉచితంగా ఉంటుందని ఎలిగేడు గ్రామ ప్రజలు సద్వినియోగం చేసుకోవాలని ఆయన కోరారు.



అండర్ గ్రౌండ్ డ్రైనేజీ పనుల పరిశీలన



తిమ్మాపూర్, జూన్ 18 (సీలగిరి ఎక్స్ ప్రెస్)
కరీంనగర్ నగరపాలక సంస్థ 8వ డివిజన్ పరిధిలోని అల్లుసూరులో జరుగుతున్న అండర్ గ్రౌండ్ డ్రైనేజీ పనులను మానకొండూర్ ఎమ్మెల్యే డాక్టర్ కవ్వంపల్లి సత్యనారాయణ గురువారం పరిశీలించారు. వరంగల్ రోడ్ నుంచి పోచమ్మ కల్వర్టు వరకు జరుగుతున్న పనులను పరిశీలించి తగు సూచనలు చేశారు. ఈ కార్యక్రమంలో కాంగ్రెస్ అధ్యక్షుడు బండారి రమేష్, పార్టీ నాయకులు గోవు మల్లారెడ్డి, కె. కొమురయ్య, తుర్తి అరవింద్, తుమ్మనపల్లి శ్రీనివాసరావు, చింతల లక్ష్మారెడ్డి తదితరులు పాల్గొన్నారు. అల్లుసూరులో డ్రైనేజీ పనులను పరిశీలించిన ఎమ్మెల్యే కవ్వంపల్లి సత్యనారాయణ.

ప్రజా పరిషత్ ప్రాథమిక పాఠశాలలో ఉచిత పుస్తకాల పంపిణీ



ఖానాపూర్, జూన్ 18 (సీలగిరి ఎక్స్ ప్రెస్): ఖానాపూర్ మండలంలోని సత్తెనపల్లి మండల ప్రజా పరిషత్ ప్రాథమిక పాఠశాలలో విద్యార్థులకు సర్పంచ్ చీర్ల విజయ్ ఆనంద్ కుమార్ చేత పాఠ్యపుస్తకాలు పంపిణీ చేశారు. ఈ సందర్భంగా ఆయన మాట్లాడుతూ ప్రభుత్వ పాఠశాలలో ఉచిత పుస్తకాలు, దుస్తులు, మధ్యాహ్న భోజనం వంటి సౌకర్యాలు అందుబాటులో ఉన్నాయని, ప్రైవేట్ పాఠశాలలపై మోజు వడ్డీని తల్లిదండ్రులను కోరారు. రాష్ట్ర ప్రభుత్వం శ్రీ ప్రైవేట్ నుండి కాలేజీ వరకు ఒకే చోట విద్య అందించేందుకు చర్యలు తీసుకుంటోందని తెలిపారు. తల్లిదండ్రులు పిల్లలను ప్రభుత్వ పాఠశాలలో చేర్చించి అందించే సౌకర్యాలను వినియోగించుకోవాలని పిలుపునిచ్చారు. ఈ కార్యక్రమంలో ప్రధానోపాధ్యాయుడు జాన బ్రహ్మలింగం, ఉపసర్పంచ్, వార్డు సభ్యులు, ఏపీ చైర్మన్, ఉపాధ్యాయురాలు కె. మౌనిక తదితరులు పాల్గొన్నారు. ప్రభుత్వ పాఠశాలలోనే నాణ్యమైన విద్య లభిస్తుందని సర్పంచ్ విజయ్ ఆనంద్ పేర్కొన్నారు.

తాత్కాలిక సెక్యూరిటీ గార్డులకు న్యాయమైన వేతనం ఇవ్వాలని సీలగిరి డిమాండ్

కరీంనగర్, జూన్ 18 (సీలగిరి ఎక్స్ ప్రెస్)
ఫంక్షన్ హాల్స్, గార్డెన్స్ లో తాత్కాలికంగా పనిచేస్తున్న సెక్యూరిటీ గార్డులకు రోజుకు 8 గంటల పనికి రూ. 800 చెల్లించాలని సీలగిరి డిమాండ్ చేసింది. సీలగిరి జిల్లా సహాయ కార్యదర్శి, యూనియన్ అధ్యక్షుడు పున్నం రవి ఆధ్వర్యంలో రేకుర్ రాజశ్రీ గార్డెన్, సాయి మహాలక్ష్మి గార్డెన్, శుభం గార్డెన్, వరలక్ష్మి గార్డెన్ తదితర మేనేజర్లకు వినతి పత్రాలు సమర్పించారు. ఈ సందర్భంగా ఆయన మాట్లాడుతూ నిత్యపనర వస్తువుల ధరలు పెరిగిన నేపథ్యంలో గార్డులకు తగిన వేతనం ఇవ్వాలని, అలాగే ఈఎస్ఐ, పీఎఫ్, కనీస వేతనం రూ. 26,000 అమలు చేయాలని, నాలుగు లేబర్ కోడ్స్ రద్దు చేయాలని కేంద్ర ప్రభుత్వాన్ని డిమాండ్ చేశారు. ఈ కార్యక్రమంలో యూనియన్ నాయకులు నోముల జగన్, పరుశు రాం, సుంకరపల్లి ప్రవీణ్, మల్లయ్య తదితరులు పాల్గొన్నారు. తాత్కాలిక సెక్యూరిటీ గార్డులకు న్యాయమైన వేతనం ఇవ్వాలని సీలగిరి డిమాండ్ చేసింది.

సీసీ కెమెరాలు.. రక్షణ నేత్రాలు - ఎన్.హెచ్.ఓ వెంకటేశ్వర్లు

అమనగల్లు, జూన్ 18 (సీలగిరి ఎక్స్ ప్రెస్): ప్రతి గ్రామంలో సీసీ కెమెరాలు ఏర్పాటు చేసుకోవడం ద్వారా గ్రామానికి రక్షణ నేత్రాలుగా ఉపయోగపడతాయని ఎన్.హెచ్.ఓ వెంకటేశ్వర్లు అన్నారు. అమనగల్లు మండల పరిధిలోని చెన్నపల్లి గ్రామ పంచాయతీ ప్రజల భద్రతలో భాగంగా గ్రామ సర్పంచ్ తెల్లమల్ల ప్రశాంతి రవికుమార్ ఆధ్వర్యంలో 6వ వేల రూపాయలను సమకూర్చి ఎన్.హెచ్.ఓ వెంకటేశ్వర్లు, ఎస్ఐ కోటేశ్వరరావు లకు అందజేశారు. ఈ సందర్భంగా వారు మాట్లాడుతూ.. నేరాల నియంత్రణకు సీసీ కెమెరాలు ఎంతో దోహదపడుతున్నాయి. గ్రామ పాలకవర్గాలు ముందుకు వచ్చి సీసీ కెమెరాలు ఏర్పాటు చేసుకోవాలని, నేరాలు జరిగినప్పుడు కెమెరాల ద్వారా గుర్తించడం సులభమవుతుందన్నారు. వాహనదారుల హెల్మెట్, సీట్ బెల్ట్ ధరించాలని, డ్రైవర్లు డ్రైవ్ లింగ్స్ వాడాలని, మద్యం సేవించి వాహనాలు నడుపరాదన్నారు. గంజాయి, మత్తు పదార్థాలు యువతను తీవ్రంగా ప్రభావితం చేస్తోందని, పిల్లల పట్ల తల్లిదండ్రులు ప్రత్యేక దృష్టి సారించాలన్నారు. కార్యక్రమంలో మాజీ సర్పంచ్ పబ్లిక్ శ్రీని, వార్డు సభ్యులు సందమల్ల బొమ్మిలి, బొడ్డుపల్లి లక్ష్మయ్య గ్రామ యువకులు డొడ్డి పరమేశ్, తిరుపతి, మల్లెల వెంకటయ్య, ముత్యాల సర్పంచ్, నారుమళ్ల శ్రీని తదితరులు ఉన్నారు.

ప్రైవేటు స్కూలు బస్సులు అడ్డగింత

పాలకورتి, జూన్ 18 (సీలగిరి ఎక్స్ ప్రెస్)
పాలకورتి మండలం ఈశాల తక్కువపల్లి గ్రామంలో గ్రామ పంచాయతీ పాలకవర్గం గురువారం కూడా ప్రైవేటు విద్యాసంస్థల బస్సులను గ్రామ శివారులో అడ్డగించింది. ప్రభుత్వ పాఠశాలలో విద్యార్థుల సంఖ్య పెంచాలని పాలకవర్గం ప్రతిష్టాత్మకంగా తీసుకున్న నిర్ణయాన్ని కొందరు సమర్థిస్తుండగా, మరికొందరు వ్యతిరేకిస్తున్నారు. బడి వసతులు సరిగా లేవని, అపరిశుభ్రంగా ఉందని, ఆకతాయిలు బడి ఆవరణలో అసాంఘిక కార్యక్రమాలకు పాల్పడుతున్నారని తల్లిదండ్రులు ఆందోళన వ్యక్తం చేశారు. సర్పంచ్ బండి శ్రీనివాస్ గౌడ్ మాట్లాడుతూ సమస్యలకు త్వరలోనే శాశ్వత పరిష్కారం చూపుతామని, ప్రభుత్వం నాణ్యమైన ఉచిత విద్యతో పాటు పుస్తకాలు, యూనిఫాం, మధ్యాహ్న భోజనం అందజేస్తుందని, ప్రభుత్వ బడికి పూర్వ వైభవం తీసుకురావడంలో అందరి సహకారం కావాలని తల్లిదండ్రులను సచ్చజిచ్చారు. దీంతో ఒక్కరోజులోనే ప్రైవేటు స్కూలు నుండి ప్రైవేట్లో 22 మంది, హై స్కూలులో 8 మంది విద్యార్థులు ప్రభుత్వ బడిలో చేరారు. ఆదివారం రోజున జిల్లా విద్యాశాఖ అధికారులతో గ్రామస్థులకు అవగాహన సదస్సు ఏర్పాటు చేస్తామని సర్పంచ్ తెలిపారు. ఈ కార్యక్రమంలో ఉప సర్పంచ్, వార్డు సభ్యులు, ఉపాధ్యాయులు పాల్గొన్నారు. ప్రైవేటు బస్సులు అడ్డగింతతో ఒక్కరోజులోనే 30 మంది విద్యార్థులు ప్రభుత్వ బడిలో చేరారు.

బెటోస్ లింగ్, ఎన్ఎంఆర్ కార్మికులను పర్సనెల్ చేయాలని మున్సిపల్ కార్మికుల నిరసన



కరీంనగర్, జూన్ 18 (సీలగిరి ఎక్స్ ప్రెస్): సిబ్బంది అనుబంధ మున్సిపల్ వర్క్స్ అండ్ ఎంప్లాయిస్ యూనియన్ రాష్ట్ర కమిటీ పిలుపు మేరకు కరీంనగర్ మున్సిపల్ కార్పొరేషన్ కార్యాలయం ముందు రెండు రోజుల దీక్ష ప్రారంభమైంది. జిల్లా కార్యదర్శి గిట్ల ముకుంద రెడ్డి, రాష్ట్ర ప్రధాన కార్యదర్శి జనగాం రాజమల్లు దీక్షను ప్రారంభించారు. సుమారు 250 మంది కార్మికులు పాల్గొన్నారు. ఈ సందర్భంగా నేతలు మాట్లాడుతూ కాంగ్రెస్ పార్టీ ఎన్నికల హామీలను అమలు చేయాలని, బెటోస్ లింగ్, ఎన్ఎంఆర్, ఫిక్స్ పే కార్మికులను పర్సనెల్ చేయాలని, రెండో పిఆర్పి ప్రకటించి కనీస వేతనం రూ. 26,000 అమలు చేయాలని, ఇందిరమ్మ ఇళ్లు, ఇండ్ల స్థలాలు ఇవ్వాలని డిమాండ్ చేశారు. కార్మికులకు రక్షణ పరికరాలు, చెప్పులు, రెయిన్ కోట్లు, ఈఎస్ఐ, పీఎఫ్ సౌకర్యాలు కల్పించాలని, కరీంనగర్లో 100 పడకల ఈఎస్ఐ ఏర్పాటు చేయాలని కోరారు. రాత్రి ద్యూటీ చేసే కార్మికులకు రవాణా, రెస్టు రూములు ఏర్పాటు చేయాలని సూచించారు. మున్సిపాలిటీలకు పన్నుల్లో వాటా లేకుండా ప్రభుత్వాలు ఆర్థిక విధానాలు రూపొందిస్తున్నాయని విమర్శించారు. ఈ కార్యక్రమంలో జి. రాజేశం, ముక్కెర బజ్జమ్మ, కవ్వంపల్లి రవి, కాంపల్లి పోచయ్య, మానుపాటి మల్లేశం, దేవుసూరి శ్యాంసుందర్, దాసరి రాజమల్లయ్య, బందిలి తిరుపతి, బడిగల చంద్రయ్య, బి. వెంకటస్వామి, కొంకంటి పద్మ, పుర్రతం రాధ మొదలయ్య తదితరులు పాల్గొన్నారు. న్యాయమైన డిమాండ్లు నెరవేరకపోతే రాష్ట్రవ్యాప్త నిరసనకు సమ్మే చేపడతామని కార్మికులు హెచ్చరించారు.

శ్రీశైలంలో దత్తాత్రేయస్వామివారికి విశేషపూజలు త్రిమూర్తి స్వరూపుని ఆరాధన

శ్రీశైలం, జూన్ 18 (సీలగిరి ఎక్స్ ప్రెస్): లోకకల్యాణం కోసం శ్రీశైలం దేవస్థానంలో గురువారం ఆలయ ప్రాంగణంలోని త్రిఫలపుక్తం క్రింద నెలకొని ఉన్న దత్తాత్రేయస్వామివారికి విశేషపూజలు నిర్వహించారు. ప్రతి గురువారం సర్కారీ సేవగా ఈ కైంకర్యం జరుగుతుందని అధికారులు తెలిపారు. ముందుగా మహాగణపతిపూజ జరిపి, అనంతరం పంచామృతాభిషేకం, విశేషపూజలు నిర్వహించారు. బ్రహ్మ, విష్ణు, మహేశ్వరులు ఒకే స్వరూపముగా అవతరించిన త్రిమూర్తి స్వరూపుడైన దత్తాత్రేయుని ఆరాధనకు భక్తులు విశేషంగా హాజరయ్యారు. శ్రీశైలక్షేత్రానికి దత్తాత్రేయుల సబంధం ఎంతో ప్రత్యేకమని పురాణాలు చెబుతున్నాయి. త్రిఫలపుక్తం క్రింద దత్తాత్రేయులు తపస్సు చేసినట్లు ప్రతీతి. కలియంగంలో గోదావరి తీరం విరాపురంలో శ్రీపాదవల్లభునిగా, అనంతరం మహారాష్ట్రలో సృనిహసరస్వతిగా అవతరించి శ్రీశైలంలో చాతుర్మాస్య ప్రతం అచరించినట్లు గురుచరిత్ర పేర్కొంటుంది. సృనిహసరస్వతి స్వామి శ్రీశైలంలోని పాతాళగంగలో అవతార సమాప్తి చేసి, అదృశ్య రూపంలో భక్తులను రక్షించేందుకు నిర్ణయించుకున్నారని గ్రంథాలు చెబుతున్నాయి. కదలేవనం వద్ద శిష్యుల సమక్షంలో అరటి ఆకుల ఆననంపై కూర్చొని కృష్ణానదిలో ప్రవేశించి అదృశ్యమైసినట్లు గురుచరిత్రలో వివరించబడింది.



నిబంధనలకు విరుద్ధంగా బదిలీలపై విచారణ జరుపాలని ఫార్వర్డ్ బ్లాక్ డిమాండ్



కరీంనగర్, జూన్ 18 (సీలగిరి ఎక్స్ ప్రెస్): జిల్లా వైద్య ఆరోగ్య శాఖ పరిధిలో నిబంధనలకు విరుద్ధంగా జరిగిన బదిలీలు, సీనియారిటీ అక్రమాలపై సమగ్ర విచారణ జరిపి చర్యలు తీసుకోవాలని ఆల్ ఇండియా ఫార్వర్డ్ బ్లాక్ జిల్లా ప్రధాన కార్యదర్శి బండారి శేఖర్, జిల్లా కమిటీ సభ్యుడు కె. బద్రినేతతో కలిసి డీఎం అండ్ హెచ్ఓకి ఫిర్యాదు చేశారు. ఈ సందర్భంగా వారు వామనపల్లి పీహెచ్ఓలో ఎంపీహెయోగా పనిచేస్తున్న చిలుక లింగయ్య సీనియారిటీ వివరాలను తప్పుగా చూపించి బదిలీల నుండి తప్పించుకోవడం, నిబంధనలకు విరుద్ధంగా ఫోకల్ టు ఫోకల్ బదిలీలు పొందడం, అక్రమంగా హెచ్ఆర్ఎ పొందడం వంటి అంశాలను అధికారుల దృష్టికి తీసుకువచ్చారు. ఫిర్యాదును స్వీకరించిన డీఎం అండ్ హెచ్ఓ ఈ వ్యవహారంపై పూర్తిస్థాయి విచారణ జరిపి వాస్తవాలు నిరూపితమైతే నిబంధనల ప్రకారం కఠిన చర్యలు తీసుకుంటామని హామీ ఇచ్చారు. ఫోకల్ టు ఫోకల్ బదిలీలపై విచారణ జరిపి చర్యలు తీసుకుంటామని డీఎం అండ్ హెచ్ఓ స్పష్టం చేశారు.

విజయవంతంగా ముగిసిన జేఎస్ఆర్ చలివేంద్రాలు



మాస్టాబాద్, జూన్ 18 (సీలగిరి ఎక్స్ ప్రెస్)
మాస్టాబాద్ నియోజకవర్గంలో బీజేపీ రాష్ట్ర కార్యవర్గ సభ్యుడు జన్నపరెడ్డి సురేందర్ రెడ్డి ఆధ్వర్యంలో ఏర్పాటు చేసిన చలివేంద్రాలు విజయవంతంగా ముగిశాయి. ప్రతి ఏడాది మాదిరిగానే ఈ వేసవిలో కూడా ప్రజల దాహార్తిని తీర్చేందుకు 20 చలివేంద్రాలను ఏర్పాటు చేసి, సుమారు 25 లక్షల లీటర్ల కూల్ మినరల్ వాటర్ను ప్రజలకు అందించారు. ఇందుకోసం జేఎస్ఆర్ స్వంతంగా రూ. 50 లక్షలు వెచ్చించారు. వేసవి తీవ్రతలో బాటసారులు, వాహనదారులు, ప్రజలకు ఉచితంగా చల్లని నీరు అందించడం ద్వారా వేడి మందికి ఉపశమనం కలిగిందని స్థానికులు తెలిపారు. 100 రోజుల పాటు చలివేంద్రాల నిర్వహణలో కీలకంగా పనిచేసిన టీం సభ్యులు రాహుల్, అఖిల్లను జేఎస్ఆర్ శాలవాలతో సన్మానించి అభినందించారు. ఈ కార్యక్రమంలో బీజేపీ మాస్టాబాద్ పట్టణ అధ్యక్షుడు బత్తుల శంకర్ బాబు, సీనియర్ నాయకులు కాయిత అరుణ్ రెడ్డి, టోన్ కార్యదర్శి బుర్ర రాజు, టీం జేఎస్ఆర్ సభ్యులు పాకల రాజురెడ్డి, కనకం వెంకటే, రజనీకాంత్ తదితరులు పాల్గొన్నారు. ప్రజాసేవలో భాగంగా జేఎస్ఆర్ చేపట్టిన చలివేంద్రాలపై ప్రజలు హర్షం వ్యక్తం చేశారు.

సీసీ రోడ్డు పనులకు శంకుస్థాపన



శంకరపట్నం, జూన్ 18 (సీలగిరి ఎక్స్ ప్రెస్): గ్రామీణ ప్రాంతాల అభివృద్ధి కోసం మౌలిక వసతులు కీలకమని మానకొండూర్ ఎమ్మెల్యే, టీపీసీసీ ఎస్సీ సెల్ చైర్మన్ డాక్టర్ కవ్వంపల్లి సత్యనారాయణ అన్నారు. ధర్మారం గ్రామంలో ఎస్సీ సబ్ ప్లాన్ నిధులతో రూ. 41 లక్షల వ్యయంతో చేపడుతున్న సీసీ రోడ్డు నిర్మాణ పనులకు ఆయన గురువారం శంకుస్థాపన చేశారు. ఈ సందర్భంగా మాట్లాడుతూ రహదారులు, డ్రైనేజీ, తాగునీరు, విద్యుత్, వైద్య సేవలు అందుబాటులో ఉన్నప్పుడే గ్రామ ప్రజల జీవన ప్రమాణాలు మెరుగుపడతాయని పేర్కొన్నారు. గత బీఆర్ఎస్ ప్రభుత్వం గ్రామాల అభివృద్ధిని నిర్లక్ష్యం చేసిందని విమర్శిస్తూ, ప్రస్తుతం కోట్లాది రూపాయలతో రోడ్లు, డ్రైనేజీలు, కమ్యూనిటీ భవనాలు, తాగునీటి పథకాలు చేపడుతున్నామని తెలిపారు. ధర్మారం గ్రామంలో సీసీ రోడ్డు పూర్తయితే వర్షాకాలంలో ఎదురయ్యే ఇబ్బందులు తొలగిపోతాయని అన్నారు. ఈ కార్యక్రమంలో పంచాయతీరాజ్ డీఈ రవి, పీసీసీ సభ్యుడు బత్తిని శ్రీనివాస్ గౌడ్, మండల కాంగ్రెస్ అధ్యక్షుడు బండారి తిరుపతి, గ్రామ సర్పంచ్ చింతిరెడ్డి పద్మ, పార్టీ నాయకులు దేవుసూరి కిష్టయ్య, నాంపెల్లి తిరుపతి, గట్టు తిరుపతి గౌడ్, గోపగోని బసయ్య గౌడ్, ఉప్పుగళ్ల మల్లారెడ్డి తదితరులు పాల్గొన్నారు. గ్రామీణ ప్రాంతాల అభివృద్ధికి మౌలిక వసతులు అత్యవసరమని ఎమ్మెల్యే కవ్వంపల్లి సత్యనారాయణ స్పష్టం చేశారు.

డబుల్ ఇంజన్ సర్కార్ తోనే అభివృద్ధి - డిప్యూటీ మేయర్ సునీల్ రావు




రాజన్న సిరిసిల్ల, జూన్ 18 (నీలగిరి ఎక్స్ ప్రెస్)
 తెలంగాణలో డబుల్ ఇంజన్ సర్కార్ వస్తేనే అభివృద్ధి, సంక్షేమం శరవేగంగా సాధ్యమవుతుందని బీజేపీ రాష్ట్ర అధికార ప్రతినిధి, నగర డిప్యూటీ మేయర్ యాదగిరి సునీల్ రావు అన్నారు. ప్రధాని నరేంద్ర మోదీ 12 ఏళ్ల పాలన పూర్తి చేసుకున్న సందర్భంగా రాజన్న సిరిసిల్లలో ఎమ్మెల్యే మల్ల కొమురయ్యతో కలిసి విలేకరుల సమావేశం నిర్వహించారు. ఈ సందర్భంగా ఆయన మాట్లాడుతూ మోదీ నాయకత్వంలో దేశం అన్ని రంగాల్లో అపూర్వమైన ప్రగతిని సాధించిందని, ప్రజల నమ్మకాన్ని వమ్ము చేయకుండా దేశ భద్రతను పటిష్టం చేస్తూ భారతదేశాన్ని ప్రపంచంలో అగ్రగణ్యమైనదిగా నిలిపారని పేర్కొన్నారు. దేశవ్యాప్తంగా డబుల్ ఇంజన్ సర్కార్ ఉన్న రాష్ట్రాలు వేగంగా అభివృద్ధి చెందుతున్నాయని, అదే తరహా అభివృద్ధి తెలంగాణలో జరగాలంటే బీజేపీకి అధికారం ఇవ్వాలని ఆయన పిలుపునిచ్చారు. ఈ సమావేశంలో ఎమ్మెల్యే మల్ల కొమురయ్య, బీజేపీ రాష్ట్ర అధికార ప్రతినిధి చెన్నమనేని వికాస్ రావు, జిల్లా అధ్యక్షుడు రెడ్డి బోయిన గోపి, పలువురు నాయకులు, కార్యకర్తలు పాల్గొన్నారు. తెలంగాణలో అభివృద్ధి డబుల్ ఇంజన్ సర్కార్ ద్వారానే సాధ్యమని సునీల్ రావు స్పష్టం చేశారు.

ఆరవ డివిజన్ లో శానిటేషన్ సృష్టల్ డ్రైవ్



కరీంనగర్, జూన్ 18 (నీలగిరి ఎక్స్ ప్రెస్):
 కరీంనగర్ నగరపాలక సంస్థ ఆధ్వర్యంలో జరుగుతున్న శానిటేషన్ సృష్టల్ డ్రైవ్ లో భాగంగా మేయర్ కొలగాని శ్రీనివాస్, కార్పొరేటర్ మేకల వెంకటేశ్ తో కలిసి ఆరవ డివిజన్ లో పర్యటించారు. మురికి కాలువల్లో పేరుకుపోయిన సిల్ట్ తొలగింపు పనులను పరిశీలించిన మేయర్, వర్షాకాలాన్ని దృష్టిలో ఉంచుకొని కాలువల శుభ్రతపై ప్రత్యేక శ్రద్ధ వహించాలని అధికారులను ఆదేశించారు. ప్రజలకు పరిశుభ్రమైన వాతావరణం కల్పించడం మునిసిపల్ సంస్థ ప్రధాన బాధ్యత అని, పారిశుధ్య నిర్వహణలో ప్రజలు కూడా భాగస్వాములు కావాలని పిలుపునిచ్చారు. ఈ కార్యక్రమంలో రైల్వే బోర్డు సభ్యుడు పాశం తిరుపతి, బీజేపీ నాయకులు సాయవేణి సదానందం, గాలిపెట్టి నారాయణ, కాల్య రామచంద్రం, పెద్ది లక్ష్మణ్, నేరేళ్ళ శ్రీను, పోగుల సాయి చంద్, మునిసిపల్ అధికారులు, శానిటేషన్ వర్కర్లు, ప్రజాప్రతినిధులు, స్థానిక ప్రజలు పాల్గొన్నారు. పారిశుధ్యమే ప్రజారోగ్యానికి పునాది అని మేయర్ స్పష్టం చేశారు.

సూత్రం వేధావరులను ఆశీర్వదించిన నాగార్జునసాగర్ శాసనసభ్యులు కుందూరు జై వీర్ రెడ్డి



గుర్రంపాడు, జూన్ 18 (నీలగిరి ఎక్స్ ప్రెస్)
 నల్లగొండ జిల్లా నాగార్జునసాగర్ నియోజకవర్గం గుర్రంపాడు మండలం చేపూరు గ్రామ సర్పంచ్ మారెపాక ఈశ్వరమ్మ కుమారుడు మారెపాక నరేందర్ - భారతీయ వివాహ మహోత్సవం ధర్మశివురం లోని శ్రీ వేద ఘంక్షన్ హాల్ నందు అత్యంత వైభవంగా జరిగింది. ఈ కళ్యాణ వేడుకకు నాగార్జునసాగర్ శాసనసభ్యులు కుందూరు జై వీర్ రెడ్డి ముఖ్య అతిథిగా హాజరయ్యారు. ఆయన సూత్రం వేధావరులను పుష్పగుచ్ఛం అందించి, అక్షింతలు వేసి నిండు సూరేళ్ళ సుఖంతోషాలతో విలసిల్లాలని ఆశీర్వదించారు. ఈ శుభకార్యంలో ఆయనతో పాటు జిల్లా పరిషత్ మాజీ వైస్ చైర్మన్ విరిగిపెద్దులు, కొండేటి మల్లయ్య, గుర్రంపాడు మాజీ ఎంపీపీ చనమ్మల మాధవి జగదీశ్వర్ రెడ్డి సూదిని జగదీశ్వర్ రెడ్డి వెలగపూరి కర్ణాకర్ రావు బొమ్మి శ్రీను కుప్ప అమరేందర్ మేడి వెంకన్న వెంకటేశ్వర్ల పలువురు స్థానిక ప్రజాప్రతినిధులు, రాజకీయ నాయకులు పెద్ద సంఖ్యలో పాల్గొన్నారు.

జాతీయ పఠన దినోత్సవం - జ్ఞాన వికాసానికి పుస్తకం పునాది

జ్ఞాన్ 19న జరుపుకునే జాతీయ పఠన దినోత్సవం మనకు పుస్తక పఠన ప్రాముఖ్యతను గుర్తు చేస్తుంది. పఠనమే ప్రగతికి తొలి మెట్టు అనే నానుడి నేటికీ సజీవ సత్యమే. పుస్తకం మనిషి జీవితాన్ని మార్చగలిగే శక్తివంతమైన సాధనం. పఠనం ద్వారా జ్ఞానం పెరగడమే కాకుండా ఆలోచనా శక్తి, విశ్లేషణాత్మక దృక్పథం, వ్యక్తిత్వ వికాసం అభివృద్ధి చెందుతాయి. ఈ దినోత్సవం భారత గ్రంథాలయ ఉద్యమ పితామహుడిగా పేరొందిన పి.ఎన్. పబ్లికర్ స్మారకార్థం జరుపుకుంటారు. ఆయన కృషి వల్ల కేరళలో అక్షరాస్యత ఉద్యమం విస్తరించి, రాష్ట్రం దేశానికి ఆదర్శంగా నిలిచింది. 1996లో కేరళ ప్రభుత్వం ఆయన మరణాన్ని పఠన దినోత్సవంగా ప్రకటించగా, తరువాత దేశవ్యాప్తంగా జాతీయ స్థాయిలో గుర్తింపు పొందింది. జూన్ 19 నుంచి జూలై 18 వరకు పఠన మాసంగా నిర్వహిస్తూ పుస్తక ప్రదర్శనలు, పఠన ప్రచారాలు, డిజిటల్ అక్షరాస్యత కార్యక్రమాలు, గ్రంథాలయ అభివృద్ధి కార్యక్రమాలు జరుగుతాయి. విద్యార్థులను, స్వచ్ఛంద సంస్థల పఠన ప్రతిజ్ఞలు, కథా వాచనాలు, వ్యాసరచన, వక్రత్వ పోటీలు, పుస్తక దాన కార్యక్రమాలు చేపడతాయి. డిజిటల్ యుగంలో మొబైల్, సామాజిక



మార్కులను, రోజువారీ జీవితంలో కొంత సమయాన్ని పఠనానికి కేటాయించడం ద్వారా జ్ఞానంతో పాటు మానసిక వికాసం సాధ్యమవుతుంది. చదివే మనిషి ఎదుగుతాడు -- చదివే సమాజం అభివృద్ధి చెందుతుంది. చదివే భారతం -- అభివృద్ధి భారతం. ఈరోజు ఒక పుస్తకం చదవండి, రేపు ఒక ప్రపంచాన్ని గెలవండి.

వ్యాసకర్త
 వేల్పుల మహేందర్, ఎం.ఎస్సీ, ఎం.ఓ., ఎం.ఎడ్.,
 అధ్యాపకులు
 9912775834



మాధ్యమాల ప్రభావంతో పఠన అలవాటు తగ్గిపోతున్న తరుణంలో ఈ దినోత్సవం పుస్తకాల ప్రాముఖ్యతను గుర్తు చేస్తోంది. పుస్తకం మనిషికి ఉత్తమ మిత్రుడు. మంచి పుస్తకం ఒక జీవితాన్నే

ఆయిల్ పామ్ సాగు లక్ష్యాలను సాధించాలి - కలెక్టర్ హైమావతి



సిద్దిపేట, జూన్ 18 (నీలగిరి ఎక్స్ ప్రెస్)
 జిల్లాలో ఆయిల్ పామ్ సాగు విస్తరణకు ప్రభుత్వం నిర్దేశించిన లక్ష్యాలను తప్పనిసరిగా సాధించాలని జిల్లా కలెక్టర్ కే. హైమావతి అధికారులను ఆదేశించారు. ఐ.డి.ఓ. సమావేశ మందిరంలో జరిగిన ఆయిల్ పామ్ ఫ్రాంటీషన్ ఫోగ్రెస్-2026-27 సమీక్షా సమావేశంలో ఆమె మాట్లాడుతూ మెటీరియల్ కాంపోనెంట్ ప్రక్రియలను త్వరగా పూర్తి చేసి క్షేత్రస్థాయిలో పనులు ప్రారంభించాలని సూచించారు. రైతులతో సమన్వయం కొనసాగిస్తూ భూముల క్లీనింగ్, పిల్ మార్కింగ్, పిట్టింగ్ పనులను వేగవంతం చేయాలని ఆదేశించారు. ఆయిల్ పామ్ తో పాటు పండ్లు, పూలు, కూరగాయల సాగును ప్రోత్సహించాలని, అగ్రోఎంట్ మరియు సీజనల్ పంటల ద్వారా రైతులు అదనపు ఆదాయం పొందే అవకాశాలపై అవగాహన కల్పించాలని తెలిపారు. ప్రతి రైతును ఫార్మర్ రిజిస్ట్రీలో సమోదు చేయాలని, నిర్లక్ష్యం వహించిన అధికారులపై చర్యలు తీసుకుంటామని హెచ్చరించారు. ఎల్.ఎన్. ప్రభావాన్ని దృష్టిలో ఉంచుకుని తక్కువ నీటితో సాగు చేయగల ప్రత్యామ్నాయ పంటలపై రైతులకు అవగాహన కల్పించాలని, ప్రతి వ్యవసాయ క్షేత్రంలో ఫామ్ పాండ్లు ఏర్పాటు చేయాలని సూచించారు. సీడ్ డిస్ట్రిబ్యూషన్ కేంద్రాల్లో విత్తనాల వివరాలను ప్రజాప్రతినిధులకు అందుబాటులో ఉంచాలని పేర్కొన్నారు. దూర్బిట్ల, ఆకారం, బక్రీచెప్పాల, సంగునూరు, చిట్టాపూర్ గ్రామాల్లో ఫార్మర్ రిజిస్ట్రీ విజయవంతంగా పూర్తి చేసిన అధికారులను కలెక్టర్ అభినందించారు. ఆయిల్ పామ్ సాగు లక్ష్యాలను తప్పనిసరిగా సాధించాలని కలెక్టర్ హైమావతి స్పష్టం చేశారు.

ప్రభుత్వ పాఠశాలలో అక్షరాభ్యాసం - అడ్మిషన్లు పెంపు లక్ష్యం



కమలాపూర్, జూన్ 18 (నీలగిరి ఎక్స్ ప్రెస్)
 కమలాపూర్ మండల కేంద్రంలోని హరిజనవాడ ప్రాథమిక పాఠశాలలో శ్రీ ప్రైమరీ నర్సరీ, ఎల్.జి. యూకేజీ స్కూల్లను వ్యవసాయ మార్కెట్ కమిటీ చైర్మన్ తాటం ఝాన్సీరాణి రవీందర్ ప్రారంభించారు. అనంతరం కొత్తగా చేరిన విద్యార్థులకు అక్షరాభ్యాసం నిర్వహించారు. ఈ సందర్భంగా ఆయన మాట్లాడుతూ ప్రభుత్వ పాఠశాలలో విద్యార్థుల చేరికలు పెరగాలని, తల్లిదండ్రులు పిల్లలను ప్రభుత్వ పాఠశాలల్లో చేర్పించి అందించే సౌకర్యాలను వినియోగించుకోవాలని సూచించారు. కార్యక్రమంలో సర్పంచ్ బమ్మ సతీష్, ఎం.కా.ఓ. శ్రీధర్, స్కూల్ కాంప్లెక్స్ హెడ్ మాస్టర్ శివకుమార్, పాఠశాల హెడ్ మాస్టర్ మల్లిక్, మాజీ ఎంపీపీ మాట్ల రమేష్, వార్డు సభ్యులు పుల్ల శ్రీనివాస్, జన్ను స్వప్న, పుల్ల శోభన్, గూడెపు మొగిలయ్య, ఉపాధ్యాయులు, అంగన్వాడీ టీచర్లు, విద్యార్థులు, తల్లిదండ్రులు పాల్గొన్నారు. ప్రభుత్వ పాఠశాలలో అడ్మిషన్లు పెంపు, అక్షరాభ్యాసం ప్రోత్సాహం లక్ష్యంగా ఈ కార్యక్రమం నిర్వహించబడింది.

మంత్రి లక్ష్మణ్ విమర్శలు చేస్తున్న కొప్పుల ఈశ్వర్, ఆర్ఎస్పీ



కరీంనగర్, జూన్ 18 (నీలగిరి ఎక్స్ ప్రెస్)
 హరీష్ రావు మెప్పు కోసం మాజీ మంత్రి కొప్పుల ఈశ్వర్, ఆర్ఎస్ ప్రవీణ్ కుమార్ తనపై విమర్శలు చేస్తున్నారని రాష్ట్ర సంక్షేమశాఖ మంత్రి అడ్లూరి లక్ష్మణ్ కుమార్ అన్నారు. జిల్లా కేంద్రంలోని అతిథి గృహంలో విలేకరుల సమావేశంలో మాట్లాడుతూ, సంక్షేమ శాఖలో అవినీతి ఆరోపణలు నిరాధారమని, పారదర్శకంగా టెండర్లు నిర్వహించామని తెలిపారు. రూ.1183 కోట్లకు టెండర్లు విలించివచ్చి, హరీష్ రావు 2 వేల కోట్ల అవినీతి ఆరోపణలు చేయడం అసత్యమని పేర్కొన్నారు. బీఆర్ఎస్ ప్రభుత్వంలో కొప్పుల ఈశ్వర్ అవమానానికి గురైనప్పుడు తాను సాటి దళితుడిగా అండగా నిలిచానని గుర్తు చేశారు. ధర్మపురి నియోజకవర్గానికి ఆయన ఏ అభివృద్ధి చేయలేదని, డిగ్రీ కళాశాల, రెవెన్యూ డివిజన్, ఆర్డీసీ డివీ తీసుకురాకపోవడంతో ప్రజలు 2023 ఎన్నికల్లో బుద్ధి చెప్పారని అన్నారు. జీవన్ రెడ్డి వద్ద కాసుగోలులో అక్రమాలు జరిగాయని ఆరోపణలు చేస్తున్నారని, ఆయన కాంగ్రెస్ పార్టీలో ఉన్న సమయంలో ఎంత కమిషన్ పొందారో చెప్పాలని మంత్రి లక్ష్మణ్ కుమార్ ప్రశ్నించారు. సంక్షేమ శాఖలో అవినీతి ఆరోపణలు నిరాధారమని, బీఆర్ఎస్ నేతల విమర్శలు దొర మెప్పు కోసం చేస్తున్నవేనని మంత్రి లక్ష్మణ్ కుమార్ వ్యాఖ్యానించారు.

అక్రమ ఇసుక డంపులపై టాస్కోఫోర్స్ దాడులు

కరీంనగర్, జూన్ 18 (నీలగిరి ఎక్స్ ప్రెస్)
 జిల్లాలో అక్రమ ఇసుక మాఫియాపై ఉక్కుపాదం మోపుతున్న టాస్కోఫోర్స్ పోలీసులు మానకొండూర్, కొత్తపల్లి మండలాల్లో మెరుపు దాడులు నిర్వహించారు. మానకొండూర్ మండలంలోని వెల్లి గ్రామ పరిధిలో 6 భారీ ఇసుక డంపులు, 2 ట్రాక్టర్లను సీజ్ చేశారు. వీటిలో 56 ట్రాక్టర్ల లోడుల ఇసుక ఉన్నట్లు అధికారులు గుర్తించారు. కొత్తపల్లి మండలంలోని కాజీపూర్ గ్రామంలో 2 అక్రమ ఇసుక డంపులను స్వాధీనం చేసుకున్నారు. వీటిలో 50 ట్రాక్టర్ లోడుల ఇసుక ఉన్నట్లు నిర్ధారించారు. స్వాధీనం చేసిన ఇసుక నిల్వలు, వాహనాలను సంబంధిత పోలీస్ స్టేషన్లకు అప్పగించారు. ప్రభుత్వ నిబంధనలకు విరుద్ధంగా ఇసుక తవ్వకం, నిల్వ రవాణా ఎట్టి పరిస్థితుల్లోనూ సహించబోమని, మైనింగ్ చట్టాల ప్రకారం కఠిన చర్యలు తీసుకుంటామని పోలీస్ కమిషనర్ గౌడ్ ఆలం హెచ్చరించారు. అక్రమ ఇసుక రవాణాపై నిరంతర నిఘా కొనసాగుతుందని పోలీసులు స్పష్టం చేశారు.



పోచమ్మ తల్లి బొడ్డాయి ప్రతిష్ఠ మహోత్సవంలో జేఎస్ఆర్



హుస్సాబాద్, జూన్ 18 (సీనియర్ ఎక్స్ ప్రెస్)

గాంధీనగర్ గ్రామంలో జరిగిన పోచమ్మ తల్లి బొడ్డాయి ప్రతిష్ఠ మహోత్సవ కార్యక్రమంలో బీజేపీ రాష్ట్ర కార్యకర్తల సభ్యుడు జన్నపరెడ్డి సురేందర్ రెడ్డి పాల్గొన్నారు. ఈ సందర్భంగా ఆయన మాట్లాడుతూ అమ్మవారి కృపాకటాక్షాలు గ్రామ ప్రజలపై ఎల్లప్పుడూ ఉండాలని, పంటలు సమృద్ధిగా పండాలని, ప్రతి కుటుంబంలో సుఖసంతోషాలు, ఆయురారోగ్యాలు, ఐశ్వర్యాలు నెలకొనాలని ఆకాంక్షించారు. కార్యక్రమంలో గ్రామ సర్పంచ్ పోలు సంపత్, ఉపసర్పంచ్ శ్రీశైలం, వార్డు సభ్యులు మేదిని అంజనేయులు, గంటల సంపత్, మాజీ వైస్ ఎంపీపీ రాంగోపాల్ రావు, మాజీ ఎంపీటీసీ జనగామ రాజేశ్వరరావు, వెంకటేశ్వర్ రావు, రామ్మోహన్ రావు, సతీష్, సారయ్య నారాయణరావు, దేవేందర్, దినేష్, అజయ్, జనార్ధన్, సుధాకర్, సందీప్, శ్రీనివాస్, అనంబర్, శ్రీకాంత్ పాటు గ్రామ పెద్దలు, గ్రామస్థులు పాల్గొన్నారు. గ్రామ ప్రజల సంక్షేమం కోసం అమ్మవారి ఆశీస్సులు కోరుతూ మహోత్సవం ఘనంగా జరిగింది.

పరిశుద్ధ నిర్వహణపై ఆకస్మిక తనిఖీలు



కరీంనగర్, జూన్ 18 (సీనియర్ ఎక్స్ ప్రెస్): కరీంనగర్ నగరపాలక సంస్థ పరిధిలో జరుగుతున్న శానిటేషన్ స్పెషల్ డ్రైవ్లో భాగంగా మేయర్ కొలగాని శ్రీనివాస్ 41వ డివిజన్లో విస్తృతంగా పర్యటించారు. మురికి కాలువల్లో పేరుకుపోయిన నీళ్ల తొలగింపు పనులను పరిశీలించిన ఆయన, వరక్షాలాన్ని దృష్టిలో ఉంచుకొని కాలువల శుభ్రతపై ప్రత్యేక శ్రద్ధ వహించాలని అధికారులను ఆదేశించారు. ప్రజలకు పరిశుభ్రమైన వాతావరణం కల్పించడం మున్సిపల్ సంస్థ ప్రధాన బాధ్యత అని, పారిశుధ్య నిర్వహణలో ప్రజలు కూడా భాగస్వాములు కావాలని పిలుపునిచ్చారు. ఈ కార్యక్రమంలో కార్పొరేటర్ నాంపెల్లె రేణుక శ్రీనివాస్, పొన్నం మండయ్య గౌడ్, బొడ్ల శ్రవణ్ కుమార్, అప్పిరాజ్ వంశీ, రమేష్, సర్దార్ అరుణ్ సింగ్, బల్లీర్ సింగ్, పైద రవి, చంద్రమౌళి, ప్రభాకర్, మున్సిపల్ అధికారులు, శానిటేషన్ వర్కర్లు, ప్రజాప్రతినిధులు, స్థానిక ప్రజలు పాల్గొన్నారు. పారిశుధ్యమే ప్రజారోగ్యానికి పునాది అని మేయర్ స్పష్టం చేశారు.

ఎరువుల గోదాములను పరిశీలించిన అదనపు కలెక్టర్ అశ్వినీ తానాజీ

కరీంనగర్, జూన్ 18 (సీనియర్ ఎక్స్ ప్రెస్):

జిల్లా అదనపు కలెక్టర్ అశ్వినీ తానాజీ నగరసూరు గ్రామంలోని ఎరువుల గోదాములను పరిశీలించారు. జిల్లాలో ఎరువుల పంపిణీ, విక్రయ కేంద్రాలు, ఇప్పటివరకు జరిగిన అమ్మకాల వివరాలను సమగ్రంగా పరిశీలించారు. వరి, మొక్కజొన్న, పత్తి విత్తన నిల్వలను గోదాముల్లో పరిశీలించిన అనంతరం ఆగ్రో రైతు సేవా కేంద్రంలో బీపీటీ-5204, ఆర్ఎన్ఆర్-1508, కేఎన్ఎ-1638 వంటి వరి వంగడాలను పరిశీలించారు. టీఎస్ సీడ్స్ కార్పొరేషన్ సరఫరా చేసిన పెసర్, జీలుగజనుము విత్తన నాణ్యతను కూడా పరిశీలించారు. రైతులకు మాయింట్ ఆఫ్ సేల్ యంత్రం ద్వారా జరిగే అమ్మకాల విధానాన్ని వివరించి, ఆధార్ నమోదు చేసి ఈ-ఫాస్ యంత్రం ద్వారా ఎరువుల విక్రయ ప్రక్రియను పరిశీలించారు. గత వానాకాలంలో జిల్లాకు సరఫరా అయిన ఎరువుల వివరాలు, అక్టోబర్ వరకు ప్రతిపాదిత సరఫరా వివరాలను తెలుసుకున్నారు. ప్రస్తుతం జిల్లాలో ఉన్న బఫర్ స్టాక్స్, సెంట్రల్ రిజర్వ్ ఫూల్ కింద రాష్ట్ర ప్రభుత్వం ఆధీనంలో ఉన్న నిల్వలను పరిశీలించి మార్కెట్ డీఎం, వ్యవసాయ అధికారులకు తగిన సూచనలు జారీ చేశారు. ఈ కార్యక్రమంలో జిల్లా వ్యవసాయ సంచాలకుడు కే. రణధీర్ రెడ్డి, మండల వ్యవసాయ అధికారి సత్యం, ఇతర అధికారులు పాల్గొన్నారు. జిల్లాలో ఎరువుల పంపిణీ, నిల్వలపై అదనపు కలెక్టర్ సమగ్ర సమీక్ష నిర్వహించారు.



ప్రైవేట్ స్కూళ్లలో ఫీజుల దోపిడీపై ఎస్ఎఫ్ఐ ఆందోళన



అవ్రూబాద్, జూన్ 18 (సీనియర్ ఎక్స్ ప్రెస్)

ప్రైవేట్ విద్యాసంస్థల్లో విచ్చలవిడిగా వసూలు చేస్తున్న అధిక ఫీజులను నియంత్రించేందుకు ప్రత్యేక చట్టం తీసుకురావాలని ఎస్ఎఫ్ఐ రాష్ట్ర నాయకులు ఎం.డి. సయ్యద్ దిమాద్ చేశారు. అచ్చంపేట ఎంఈఓ కార్యాలయంలో విస్తృతంగా అందజేసిన ఆయన మాట్లాడుతూ, స్కూళ్లు ఇష్టానుసారంగా ఫీజులు నిర్ణయించి తల్లిదండ్రులపై ఆర్థిక భారం మోపుతున్నాయని, విద్యను వ్యాపారంగా మార్చేశారని విమర్శించారు. పాఠ్యపుస్తకాల పేరుతో అధిక ధరలకు విక్రయాలు జరుపుతూ కమీషన్లు తీసుకుంటున్నారని ఆరోపించారు. ప్రైవేట్ పాఠశాలలపై ఆకస్మిక తనిఖీలు జరిపి, పుస్తకాల పేరుతో జరుగుతున్న దోపిడీని అరికట్టాలని, ఫీజుల నియంత్రణ చట్టాన్ని త్వరగా అమలు చేయాలని ఆయన కోరారు. లేనిపక్షంలో ఎస్ఎఫ్ఐ ఆధ్వర్యంలో పెద్ద ఎత్తున ఆందోళనలు చేపడతామని హెచ్చరించారు. ఈ కార్యక్రమంలో ఎస్ఎఫ్ఐ అచ్చంపేట తాలూకా నాయకులు శివ, మహేష్ తదితరులు పాల్గొన్నారు. ఫీజుల దోపిడీని అరికట్టేందుకు ప్రత్యేక చట్టం తప్పనిసరిగా తీసుకురావాలని ఎస్ఎఫ్ఐ డిమాండ్ చేసింది.

ఆలయ నిర్మాణానికై టీటీడీ చైర్మన్ను కలిసిన వెలిచాల

కరీంనగర్, జూన్ 18 (సీనియర్ ఎక్స్ ప్రెస్)

కరీంనగర్ టీటీడీ ఆలయ నిర్మాణంపై కాంగ్రెస్ పార్టీ అసెంబ్లీ నియోజకవర్గ ఇన్చార్జి వెలిచాల రాజేందర్ రావు, టీటీడీ చైర్మన్ బి.ఆర్. నాయుడుతో సమావేశమయ్యారు. ఈ సందర్భంగా రాజేందర్ రావు ఆలయాన్ని ఉత్తర తెలంగాణ భక్తులకు సౌకర్యవంతంగా, డో డి వ్య వ న స గా నిర్మించాలని విజ్ఞప్తి చేశారు. ఆలయ ప్రాంగణ అభివృద్ధి, పార్కింగ్ సదుపాయాలు, పరిశుభ్రత, తాగునీటి వసతి, దర్శన ఏర్పాట్లు, ఆధ్యాత్మిక కార్యక్రమాల నిర్వహణ, పరిసరాల సుందరీకరణ వంటి అంశాలను ఆయన దృష్టికి తీసుకెళ్లారు. విజ్ఞప్తికి సానుకూలంగా స్పందించిన టీటీడీ చైర్మన్ బి.ఆర్. నాయుడు, ఆలయ నిర్మాణానికి ప్రత్యేక చొరవ చూపుతామని హామీ ఇచ్చారు. స్థానిక ప్రజాప్రతినిధులు, అధికారులు సమన్వయంతో పనిచేస్తూ భక్తులకు మెరుగైన సేవలు అందించాలనే లక్ష్యంతో టీటీడీ కృషి చేస్తుందని తెలిపారు. కరీంనగర్ టీటీడీ ఆలయం ఆధ్యాత్మికతకు ప్రధాన కేంద్రంగా నిలుస్తుందని, భక్తుల విశ్వాసానికి ప్రతీకగా నిర్మాణం చేపడతామని రాజేందర్ రావు పేర్కొన్నారు. ఆలయ అభివృద్ధికి సానుకూలంగా స్పందించిన బి.ఆర్. నాయుడుకి ఆయన కృతజ్ఞతలు తెలిపారు. ఉత్తర తెలంగాణ భక్తులకు చేరువగా కరీంనగర్ టీటీడీ ఆలయ నిర్మాణం త్వరలో ప్రారంభం కానుంది.



III టౌన్ పోలీస్ స్టేషన్లో పోగొట్టుకున్న మొబైల్ ఫోన్ల అప్పగింఠ



కరీంనగర్, జూన్ 18 (సీనియర్ ఎక్స్ ప్రెస్):

కరీంనగర్ III టౌన్ పోలీస్ స్టేషన్ పరిధిలో పోగొట్టుకున్న 7 మొబైల్ ఫోన్లను సీఈఐఆర్ పోస్టల్ ద్వారా ట్రేస్ చేసి బాధితులకు అప్పగించారు. ఈ సందర్భంగా ఇన్స్పెక్టర్ జి. తిరుమల మాట్లాడుతూ, ప్రజలు తమ మొబైల్ ఫోన్లు పోగొట్టుకున్న వెంటనే సీఈఐఆర్ పోస్టల్ లేదా సమీప పోలీస్ స్టేషన్లో ఫిర్యాదు చేయాలని సూచించారు. ఫిర్యాదు సమాధు చేస్తే ఫోన్లను బ్లాక్ చేసి, ట్రేస్ చేసి తిరిగి స్వాధీనం చేసుకునే అవకాశం ఎక్కువగా ఉంటుందని తెలిపారు. సైబర్ అవగాహనపై ఆయన హెచ్చరిస్తూ, ఫోన్లలో ఉన్న వ్యక్తిగత సమాచారం, బ్యాంకింగ్ యాక్స్, సోషల్ మీడియా ఖాతాలు దుర్వినియోగం అయ్యే అవకాశం ఉందని, వెంటనే సీఎ్ కార్డును బ్లాక్ చేయించుకోవడం, పాస్ వర్డు మార్చుకోవడం అవసరమని సూచించారు. సైబర్ మాసాలకు గురైనట్లయితే 1930 హెల్ప్లైన్ కు ఫిర్యాదు చేయాలని ప్రజలకు సూచించారు. మొబైల్ ఫోన్లను గుర్తించి బాధితులకు అప్పగించడంలో కృషి చేసిన పోలీసు సిబ్బందిని ఇన్స్పెక్టర్ అభినందించారు. తమ ఫోన్లు తిరిగి పొందిన బాధితులు పోలీసులకు కృతజ్ఞతలు తెలిపారు. పోగొట్టుకున్న మొబైల్ ఫోన్లను సీఈఐఆర్ టెక్నాలజీతో తిరిగి అందజేస్తూ ప్రజల విశ్వాసాన్ని పెంచుతున్న కరీంనగర్ పోలీసులు.

కాంగ్రెస్ పార్టీ అబద్ధాలు, తప్పుడు హామీలతో ప్రజలను మోసం చేస్తుంది - రాజరెడ్డి

మానకొండూర్, జూన్ 18 (సీనియర్ ఎక్స్ ప్రెస్):

లింగాపూర్ గ్రామ యువకులు బీజేపీ కార్యకర్తలని చెప్పి కాంగ్రెస్ పార్టీలో చేరని ప్రచారం చేయడం సిగ్గుచేటు అని బీజేపీ మండల అధ్యక్షుడు కంది రాజరెడ్డి విమర్శించారు. మీడియా సమావేశంలో మాట్లాడుతూ, కాంగ్రెస్ నాయకులు ఎమ్మెల్యేను తప్పుదోవ పట్టిస్తున్నారని, చేరిన యువకుల్లో ఎవరికీ బీజేపీ



ప్రాథమిక సభ్యత్వం లేదని పేర్కొన్నారు. అభివృద్ధి పేరుతో కాంగ్రెస్ పార్టీ చేస్తున్న ప్రచారం హాస్యాస్పదమని, మానకొండూర్ నుంచి వేగురుపల్లి వరకు రోడ్డు దారుణ స్థితిలో ఉందని, 12 ఏళ్లుగా బ్రిడ్జి, రోడ్డు పనులు పూర్తి కాలేదని ఆవేదన వ్యక్తం చేశారు. రుణమాఫీ, రైతు భరోసా, మహిళలకు వాగ్దానం చేసిన నిధులు, పెన్షన్లు, ఫీజు రీయింబర్స్ మెంట్, స్కాలర్షిప్లు, కాంట్రాక్టర్ల చెల్లింపులు అన్నీ బకాయిలేనని, సంక్షేమం పేరుతో కాంగ్రెస్ ప్రభుత్వం ప్రజలను మోసం చేస్తోందని ఆరోపించారు. బీజేపీ ఎదుగుదలను అడ్డుకోవడమే కాంగ్రెస్ కుట్ర అని, చేరిన యువకుల్లో ఎంతమందికి బీజేపీ సభ్యత్వం ఉందో నిరూపించాలని, లేదంటే మండల కేంద్రంలో క్రమావణలు చెప్పాలని డిమాండ్ చేశారు. కాంగ్రెస్ పార్టీ అబద్ధాలు, తప్పుడు హామీలతో ప్రజలను మోసం చేస్తోందని రాజరెడ్డి తీవ్రంగా విమర్శించారు.

ఈ నేల 21న పెద్దపల్లిలో కవిత పర్యటన

పెద్దపల్లి, జూన్ 18 (సీనియర్ ఎక్స్ ప్రెస్)

టీఆర్ఎస్ అధ్యక్షురాలు కల్వకుంట్ల కవిత జెండా పండుగ కార్యక్రమంలో భాగంగా జూన్ 21న పెద్దపల్లి నియోజకవర్గంలో పర్యటించనున్నారు. జిల్లా ఇంచార్జి సలేంద్ర కొమరయ్య యాదవ్ మాట్లాడుతూ, ఉదయం 10 గంటలకు మంథని షైజువర్ వద్ద కార్యకర్తలు ఘన స్వాగతం పలుకుతారని తెలిపారు. అనంతరం కవిత అంబేద్కర్ విగ్రహానికి పూలమాల వేసి నివాళులర్పించి, స్థానిక వ్యాపారులను ప్రోత్సహించే ఉద్దేశంతో మిలన్ స్వీట్ హౌస్ ను సందర్శించారు. తరువాత జెండా చౌరస్తా, పెద్దకాల్వ బస్టాండ్ వద్ద పార్టీ జెండాను ఆవిష్కరించి, శ్రేణులకు దిశానిర్దేశం చేసారని చెప్పారు. ప్రజలతో మమేకమవుతూ పార్టీ భావజాలం, ఉద్దేశం లక్ష్యాలను వివరించనున్నారని పేర్కొన్నారు. జెండా పండుగ విజయవంతం కావడానికి పార్టీ శ్రేణులు, ఉద్యమకారులు, అభిమానులు పెద్ద సంఖ్యలో తరలివచ్చి పాల్గొనాలని సలేంద్ర కొమరయ్య పిలుపునిచ్చారు. కవిత పర్యటనతో పార్టీ శ్రేణుల్లో కొత్త ఉత్సాహం నింపబడుతుందని ఆయన ఆశాభావం వ్యక్తం చేశారు.



ఘనంగా వనోత్సవం



అవ్రూబాద్, జూన్ 18 (సీనియర్ ఎక్స్ ప్రెస్)

అవ్రూబాద్ మండలంలోని మన్నూర్ చెరువు వద్ద వన మహోత్సవ కార్యక్రమం ఘనంగా జరిగింది. ఈ కార్యక్రమంలో స్థానిక ఎమ్మెల్యే డాక్టర్ చిక్కూడు వంశీకృష్ణ పాల్గొన్నారు. ఎమ్మెల్యే మాట్లాడుతూ వన మహోత్సవాన్ని పండుగలాగా జరుపుకోవాలని, ప్రతి ఒక్కరూ చెట్లు నాటడంలో భాగస్వాములు కావాలని పిలుపునిచ్చారు. కార్యక్రమంలో ఫార్మెస్ట్ అధికారి రేవంత్ చంద్ర, గ్రామ సర్పంచ్ మంజుల రాజారాం, డిప్యూటీ సర్పంచ్ రమణ గౌడ్, మండల అధ్యక్షులు రహీం, శ్రీనివాసులు, సత్యనారాయణతో పాటు కాంగ్రెస్ నాయకులు, కార్యకర్తలు, ప్రజాప్రతినిధులు, అభిమానులు, స్థానిక ప్రజలు పాల్గొన్నారు. ప్రకృతి పరిరక్షణలో భాగంగా వనోత్సవం ఉత్సాహంగా సాగింది.


తెలుగు భాషను విస్తరించాద్దు: మంత్రి లోకేశ్

కర్నూలు, జూన్ 18 (సీనియర్ ఎక్స్ ప్రెస్):

పబ్లిక్ పరీక్షల్లో మ్యాథ్స్, సైన్స్, తెలుగు సబ్జెక్టుల్లో అధికశాతం విద్యార్థులు ఫెయిల్ అవుతున్నారని మంత్రి లోకేశ్ అధికారుల దృష్టికి తీసుకువచ్చారు. "ఎట్టి పరిస్థితుల్లోనూ మాతృభాష తెలుగును విస్తరించొద్దు. ఉపాధ్యాయులు అప్రమత్తంగా ఉండాలి" అని ఆయన సూచించారు. వెనుకబడిన విద్యార్థులను గుర్తించి వారికి అదనపు తరగతులు నిర్వహించాలని, బ్రిడ్జి కోర్సు మెరిటియల్ తయారు చేసి అందజేయాలని ఆదేశించారు. పాఠశాలల్లో విద్యార్థుల హాజరును మెరుగుపర్చడంపై టీవర్షు శ్రద్ధ వహించాలని, హైస్కూలు విద్యార్థులకు త్వరలో క్రోమ్ బుక్స్ తో కంప్యూటర్ ల్యాబ్స్ అందజేయడానికి చర్యలు చేపట్టాలని మంత్రి లోకేశ్ స్పష్టం చేశారు.



కోదండ రామాలయ అభివృద్ధికి దుకాణ సముదాయాలు



ఎలిగేడు మండల కేంద్రంలోని కోదండ రామాలయం



సీతారామల విగ్రహాలు

-అలయానికి శాశ్వత ఆదాయం సమకూర్చే దేశగా గ్రామస్థల ముందడుగు

ఎలిగేడు, జూన్ 18 (నీలగిరి ఎక్స్ ప్రెస్): ఎలిగేడు మండల కేంద్రంలోని అతి ప్రాచీనమైన కోదండ రామాలయం అభివృద్ధి కోసం గ్రామంలోని పలువురు ప్రముఖులు, గ్రామస్థులు కలిసి అలయ ఆవరణలో దుకాణ సముదాయాలను నిర్మించేందుకు శ్రీకారం చుట్టారు. ఈ ఆలయంలో క్షేత్రపాలకుడిగా హనుమంతుడు, నవగ్రహాలు, ధ్వజస్తంభం, గరుత్మంతుడు, శ్రీరాముడి పట్టాభిషేక పరివారం భక్తులను ఆకర్షిస్తాయి. అదేవిధంగా అరుదుగా లభించే సాలగ్రామాలు ఆలయంలో ఉండటం ఆలయ పవిత్రతను మరింతగా చాటుతోంది. అయితే,



నిర్మాణంలో ఉన్న అలయ దుకాణ సముదాయం

ఇటీవలి కాలంలో ఆలయ ఆదరణ తగ్గిపోవడంతో పూజాది కార్యక్రమాలు నిర్వహించడంలో ఇబ్బందులు తలెత్తుతున్నాయని నీలగిరి ఎక్స్ ప్రెస్ ప్రత్యేక కథనంలో ప్రస్తావించబడింది. మీ ఈ పరిస్థితిని మార్చేందుకు గ్రామంలోని దాతలు, పెద్దలు, ప్రజలు ముందుకు వచ్చి అలయ ఆవరణలో దుకాణ సముదాయాలను నిర్మిస్తున్నారు. దుకాణాల అద్దె ద్వారా వచ్చే ఆదాయం అలయ సమగ్ర అభివృద్ధికి వినియోగించబడుతుందని గ్రామ ప్రజలు హర్షం వ్యక్తం చేస్తున్నారు. దేవాలయాలకు శాశ్వత ఆదాయం సమకూర్చే దేశగా గ్రామస్థులు వర్తక, వాణిజ్య, ఉద్యోగ రంగాల్లో రాణిస్తున్న వారు తమ వచన సహాయ సహకారాలను అందించాలని కోరుతున్నారు.

నల్లెల్లలో ఘనంగా అక్షరాభ్యాసం



కురవి, జూన్ 18 (నీలగిరి ఎక్స్ ప్రెస్): నల్లెల్ల గ్రామంలోని మండల పరిషత్ ప్రాథమికోన్నత పాఠశాలలో అక్షరాభ్యాసం కార్యక్రమం ఉత్సాహంగా జరిగింది. గ్రామ సర్పంచ్ రెంటాల కృష్ణ స్వయంగా హాజరై చిన్నారులకు అక్షరాభ్యాసం చేయించడం విశేషం. ఈ సందర్భంగా పాఠశాల ప్రధానోపాధ్యాయులు మహిపాల్, ఉపాధ్యాయులు, యువజన సంఘం అధ్యక్షులు బండి దీపక్ గౌడ్, అంగన్నాడి టీవర్లు, మహిళా సమైక్య నాయకురాలు హూస్సేన్ బీ, విద్యార్థుల తల్లిదండ్రులు పాల్గొన్నారు.

తల్లి మరణం తట్టుకోలేక కొడుకు మృతి



తెల్లపల్లి, జూన్ 18 (నీలగిరి ఎక్స్ ప్రెస్): తెల్లపల్లి మండలంలో హృదయ విదారక ఘటన చోటుచేసుకుంది. కన్నతల్లి మరణాన్ని తట్టుకోలేక కుమారుడు గుండెపోటుతో ప్రాణాలు కోల్పోయాడు. గ్రామానికి చెందిన కొంగరి నర్సమ్మ (83) ఈ నెల 10న పయోభారంతో మృతి చెందారు. తల్లి లేని బాధతో పాటు ఆర్థిక ఇబ్బందులు తీవ్రంగా కలవివేయడంతో కుమారుడు కొంగరి వెంకట్రాములు (53) బుధవారం ఉదయం ఒక్కసారిగా అస్వస్థుడై గుర్తే కుప్పకూలాడు. ఆసుపత్రికి తరలించేలోపే మృతి చెందాడు. గురువారం తల్లి రచనీకర్మ ఉండగా ఈ ఘటన గ్రామంలో మరింత విషాదాన్ని నింపింది. తల్లి--కొడుకుల వరుస మరణాలతో కుటుంబ సభ్యులు, గ్రామస్థులు కన్నీటి పర్యంతమయ్యారు.

మార్నింగ్ వాక్ విత్ పీపుల్ కార్యక్రమంలో ఎమ్మెల్యే



దేవరకొండ, జూన్ 18 (నీలగిరి ఎక్స్ ప్రెస్): దేవరకొండ పట్టణంలో ఎమ్మెల్యే నేనావత్ బాలు నాయక్ మార్నింగ్ వాక్ విత్ పీపుల్ కార్యక్రమంలో భాగంగా 20వ వార్డులో విస్తృతంగా పర్యటించారు. మున్సిపల్ అధికారులు, చైర్మన్ల పున్న శైలజ వెంకటేశ్వర్లు, కౌన్సిలర్లు, ప్రజాప్రతినిధులు, కాంగ్రెస్ నాయకులతో కలిసి స్థానిక సమస్యలను పరిశీలించి ప్రజల వినతులను స్వీకరించారు. పర్యటనలో భాగంగా ఇళ్లల్లోని నిరుపేద కుటుంబాలకు వెంటనే ఇందిరమ్మ ఇళ్లు మంజూరు చేయాలని అధికారులను ఎమ్మెల్యే ఆదేశించారు. మురికి కాలువలు, చెత్త పేరుకుపోయిన ప్రాంతాలను పరిశీలించి వెంటనే శుభ్రపరిచే చర్యలు చేపట్టాలని మున్సిపల్ అధికారులకు సూచించారు. తరువాత దేవరకొండ ప్రభుత్వ ఆసుపత్రి ప్రాంగణంలో నగరాభివృద్ధి నిధులతో నిర్మించనున్న సీసీ రోడ్డు పనులకు శంకుస్థాపన చేశారు. ఆసుపత్రికి వచ్చే రోగులు, ప్రజలకు మెరుగైన రవాణా సౌకర్యాలు కల్పించేందుకు ఈ పనులు ఉపయోగపడతాయని ఎమ్మెల్యే పేర్కొన్నారు. "కేవలం ఒక వార్డు మాత్రమే కాకుండా దేవరకొండ మున్సిపాలిటీ మొత్తం పరిశుభ్రంగా, అందంగా ఉండేలా చర్యలు చేపట్టాలి. ప్రజలకు మెరుగైన పారిశుద్ధ్య వాతావరణం కల్పించడం ప్రభుత్వ లక్ష్యం" అని ఆయన అన్నారు. ఈ కార్యక్రమంలో మున్సిపల్ చైర్మన్ల పున్న శైలజ వెంకటేశ్వర్లు, మాజీ మున్సిపల్ చైర్మన్ అలంపల్లి నరసింహ, మున్సిపల్ అధికారులు, కౌన్సిలర్లు, మాజీ కౌన్సిలర్లు, ప్రజాప్రతినిధులు, కాంగ్రెస్ పార్టీ నాయకులు పాల్గొన్నారు.

లెంకలపల్లిలో ఉరుములు--మెరుపులతో భారీ వర్షం



మర్రిగూడ, జూన్ 18 (నీలగిరి ఎక్స్ ప్రెస్): మర్రిగూడ మండల కేంద్రంలోని లెంకలపల్లి గ్రామపంచాయతీ పరిధిలో గురువారం ఉరుములు, మెరుపులతో కూడిన భారీ వర్షం కురిసింది. గ్రామ శివారులోని ముఖేష్ కుంట నిండిపోవడంతో అలుగు లేకపోవడం వల్ల వర్షపు నీరు చందూర్ మాల్ ప్రధాన రహదారిపై ప్రవహించింది. పరిసర లోతట్టు ప్రాంతాల్లోని ఇళ్లలోకి నీరు చేరి ప్రజలు ఇబ్బందులు ఎదుర్కొన్నారు. రోడ్లపై భారీగా వర్షపు నీరు చేరడంతో నల్లగొండ మాల్ ప్రధాన రహదారిపై వాహనాల రాకపోకలకు తీవ్ర అంతరాయం ఏర్పడి ప్రయాణికులు ఇబ్బందులు పడ్డారు.

క్రమశిక్షణతో ప్రజల మన్ననలు పొందండి

-సంద్యాల పోలీస్ కార్యాలయంలో హోంగార్డ్స్ పెరేడ్



సంద్యాల, జూన్ 18 (నీలగిరి ఎక్స్ ప్రెస్): జిల్లా ఎస్పీ సునీల్ షోకాట్, ఐపీఎస్ ఆదేశాల మేరకు గురువారం ఉదయం సంద్యాల పోలీస్ కార్యాలయ మైదానంలో హోంగార్డ్స్ పెరేడ్, దర్బార్ నిర్వహించారు. ఈ కార్యక్రమానికి 60 మంది హోంగార్డులు హాజరయ్యారు. హోంగార్డ్స్ కమాండెంట్ ఎం. మహేష్ కుమార్ కమాతును పరిశీలించి, అనంతరం మాట్లాడుతూ, "హోంగార్డ్స్ సంక్షేమానికి పోలీస్ శాఖ ఎల్లప్పుడూ కట్టుబడి ఉంటుంది. ప్రతి సంవత్సరం హోంగార్డులు, వారి కుటుంబ సభ్యులకు ఉచిత వైద్య పరీక్షలు నిర్వహిస్తాం. చెడు అలవాట్లకు దూరంగా ఉండాలి. ప్రతి ఒక్కరూ డ్రైవింగ్ లైసెన్స్ కలిగి ఉండాలి" అని సూచించారు. హెల్త్ ఇన్సూరెన్స్ పాలసీల ప్రయోజనాలు, ఆరోగ్య భద్రత కోసం బీమా ప్రాముఖ్యతపై యాక్టివ్ బ్యాంక్ ప్రతినిధులు హోంగార్డులకు అవగాహన కల్పించారు. "క్రమశిక్షణతో విధులు నిర్వహిస్తూ ప్రజలకు మెరుగైన సేవలు అందించాలి. సంద్యాల జిల్లాకు మంచి పేరు, ప్రతిష్టలు తీసుకురావాలి" అని కమాండెంట్ ఆకాంక్షించారు. ఉత్తమ ప్రతిభ కనబరిచిన హోంగార్డులకు ప్రశంసా పత్రాలు అందజేశారు. ఈ కార్యక్రమంలో జిల్లా సాయుధ బలగాల అదనపు ఎస్పీ బి. చిన్ని కృష్ణ, ఎలర్ డీఎస్పీ శ్రీనివాసులు, హోంగార్డ్ డీఎస్పీ ప్రసాద్, రిజర్వ్ ఇన్స్పెక్టర్లు బాబు, విజయ్, ఆర్ఎస్ఎస్ హర్షవర్ధన్ రెడ్డి పాల్గొన్నారు.

ఆత్మకూరులో పీజీఆర్ఎస్ కార్యక్రమం

-జూన్ 19న ఎం.ఎం. ఫంక్షన్ హాల్లో నిర్వహణ



సంద్యాల, జూన్ 18 (నీలగిరి ఎక్స్ ప్రెస్): జిల్లా పరిపాలన చేపట్టిన "పన్ మంత్ -- ఫోర్ విజిట్" కార్యక్రమంలో భాగంగా ఆత్మకూరు పట్టణంలో ప్రజా సమస్యల పరిష్కార వేదిక (పీజీఆర్ఎస్) కార్యక్రమం జూన్ 19న నిర్వహించనున్నట్లు జిల్లా కలెక్టర్ జి. రాజకుమారి గురువారం ఒక ప్రకటనలో తెలిపారు. ఆత్మకూరు పట్టణంలోని ఎం.ఎం. ఫంక్షన్ హాల్లో జరిగే ఈ కార్యక్రమంలో ఆత్మకూరు ఎమ్మెల్యే బుద్ధా రాజశేఖర్ రెడ్డితో కలిసి ప్రజల వినతులు, ఫిర్యాదులను స్వీకరించనున్నట్లు కలెక్టర్ వెల్లడించారు. మండల ప్రజలకు సంబంధించిన సమస్యలను నేరుగా తెలుసుకుని, వాటి పరిష్కారానికి తక్షణ చర్యలు చేపట్టడమే ఈ వేదిక ఉద్దేశమని ఆమె పేర్కొన్నారు. కార్యక్రమానికి అన్ని శాఖల జిల్లా స్థాయి అధికారులు, మండల స్థాయి అధికారులు హాజరై ప్రజల సమస్యలను పరిశీలించి, సాధ్యమైనంత త్వరగా పరిష్కరించేందుకు చర్యలు తీసుకుంటారని కలెక్టర్ తెలిపారు. "ఆత్మకూరు మండల ప్రజలు ఈ అవకాశాన్ని సద్వినియోగం చేసుకుని తమ సమస్యలు, వినతులను సంబంధిత అధికారుల దృష్టికి తీసుకువచ్చి పరిష్కారం పొందాలి" అని విజ్ఞప్తి చేశారు.

డా.ఆర్.ఎస్. ప్రవీణ్ కుమార్ పై సీఎం వ్యాఖ్యలను తీవ్రంగా ఖండిస్తున్నాం

-ఎస్ఎస్యూ రాష్ట్ర ప్రధాన కార్యదర్శి వెంకట్ ముదిగొండ



దేవరకొండ, జూన్ 18 (నీలగిరి ఎక్స్ ప్రెస్): తెలంగాణ ముఖ్యమంత్రి రేవంత్ రెడ్డి ఇటీవల డా. ఆర్.ఎస్. ప్రవీణ్ కుమార్ పై చేసిన వ్యక్తిగత వ్యాఖ్యలు తీవ్రంగా ఖండించదగినవని స్పీరో స్టూడెంట్స్ యూనియన్ (ఎస్ఎస్యూ) రాష్ట్ర ప్రధాన కార్యదర్శి వెంకట్ ముదిగొండ ఒక ప్రకటనలో తెలిపారు. ప్రజాస్వామ్య వ్యవస్థలో విధానాలు, రాజకీయ అభిప్రాయాలు, ప్రజా అంశాలపై విమర్శలు సహజమని, అయితే వ్యక్తుల శారీరక రూపం లేదా వ్యక్తిగత అంశాలను ప్రస్తావిస్తూ అవమానకరంగా మాట్లాడటం సరైన పద్ధతి కాదని ఆయన పేర్కొన్నారు. డా. ప్రవీణ్ కుమార్ స్పీరో నెట్వర్క్ ద్వారా చేలాది మంది పేద, అణగారిన వర్గాల విద్యార్థులకు విద్య, వ్యక్తిత్వ వికాసం, నాయకత్వ శిక్షణ అందించి సహజ అభివృద్ధికి విశేష సేవలు అందించారని గుర్తు చేశారు. "అలాంటి సేవలను గుర్తించి గౌరవించాల్సిన సమయంలో వ్యక్తిగతంగా కించపరిచే వ్యాఖ్యలు చేయడం బాధాకరం" అని అన్నారు. ముఖ్యమంత్రి చేసిన వ్యాఖ్యలు స్పీరో నెట్వర్క్కు చెందిన విద్యార్థులు, యువత, సామాజిక న్యాయాన్ని విశ్వసించే అనేక మంది మనోభావాలను దెబ్బతీయాలని వెంకట్ ముదిగొండ పేర్కొన్నారు. ఆయన డిమాండ్ చేస్తూ, "ముఖ్యమంత్రి రేవంత్ రెడ్డి చేసిన వ్యాఖ్యలను ఉపసంహరించుకోవాలి. డా. ఆర్.ఎస్. ప్రవీణ్ కుమార్, స్పీరో కుటుంబానికి క్షమాపణ చెప్పాలి" అని స్పష్టం చేశారు.

ఐఐటి సీటు సాధించిన డిండి మోడల్ స్కూల్ విద్యార్థులు



దేవరకొండ జూన్ 18 (నీలగిరి ఎక్స్ ప్రెస్). 2025-26 విద్యాసంవత్సరం గాను నల్లగొండ జిల్లా డిండి మండలం కేంద్రంలో గల మోడల్ జూనియర్ కళాశాల (ఆదర్శ పాఠశాల) విద్యార్థులు ఉత్తమ ప్రతిభ కనబరిచి జాతీయ స్థాయిలో వడ్డ్య శ్రీరామ్ ఎస్.టి.కాటగిరిలో 352 వర్యాంక్ , వడ్డ్య కిరణ్ 967 ర్యాంకు సాధించి ఐఐటి భారగ్ ఫూర్ లో సీట్ సాధించారు. వీరు డిండి మండలం శ్రీకృ తండలో నిరుపేద కుటుంబానికి చెందినవారు ఇంటర్ విద్య డిండి తెలంగాణ రాష్ట్ర ప్రభుత్వ ఆదర్శ పాఠశాల మరియు కళాశాల లో విద్యనభ్యసించారు. ఐఐటి లో సీట్ సాధించినందుకు రాష్ట్ర ప్రభుత్వం తరుపున ముఖ్యమంత్రి రేవంత్ రెడ్డి చేతుల మీదుగా లక్ష్మ రూపాయల నగదు పురస్కారం స్వీకరించారు. అందకుగాను మోడల్ స్కూల్ ఎడిషనల్ డైరెక్టర్ శ్రీనివాసచారి, కళాశాల ప్రిన్సిపాల్ డి.నారాయణరెడ్డి మరియు ఉపాధ్యాయ బృందం విద్యార్థులను అభినందించారు.



పాఠశాల స్థాయిలోనే క్రమశిక్షణను అలవర్చుకోవాలి



- ఎమ్మెల్యే కసిరెడ్డి నారాయణరెడ్డి
- ఉప్పల బాలికల ఆశ్రమ పాఠశాల ప్రారంభించిన ఎమ్మెల్యే మాజీ మంత్రిలు
- ఉప్పల వెంకటేశ్ సేవలు అభినందనీయుం

ఆమనగల్లు, జూన్ 18 (సీలగిరి ఎక్స్ ప్రెస్): పాఠశాల స్థాయి నుంచే విద్యార్థులు క్రమ శిక్షణను అలవర్చుకొని జీవితంలో ఉన్నత స్థాయికి ఎదగాలని కల్వకుర్తి ఎమ్మెల్యే కసిరెడ్డి నారాయణరెడ్డి సూచించారు. గురువారం తలకొండపల్లి మండల కేంద్రంలో మాజీ జడ్పీటీసీ, మిషన్ భగీరథ మాజీ వైస్ చైర్మన్ ఉప్పల వెంకటేశ్ ఏర్పాటు చేసిన ఉప్పల బాలికల ఆశ్రమ పాఠశాలను ఎమ్మెల్యే కసిరెడ్డి నారాయణరెడ్డి, రాష్ట్ర పుణ్య కమిషన్ చైర్మన్ గోపీ శ్రీనివాస్ రెడ్డి, ఎమ్మెల్యే సవీన్ కుమార్ రెడ్డి, బీఆర్ఎస్ పార్టీ నాగర్ కర్నూల్ ప్రాంతం ఇన్చార్జ్ ఆర్ఎస్ ప్రవీణ్ కుమార్, మాజీ మంత్రిలు శ్రీనివాస్ గౌడ్, లక్ష్మారెడ్డి, మాజీ ఎమ్మెల్యేలు జైపాల్ యాదవ్, శేషారెడ్డి, రాష్ట్ర గిడ్డంగుల మాజీ చైర్మన్ రజిని



సాయిచంద్ తదితరులు పాల్గొని ప్రారంభించారు. ఈ సందర్భంగా ఏర్పాటు చేసిన సమావేశంలో వారు మాట్లాడుతూ.. బాలికల విద్యాభివృద్ధికి ఇటువంటి విద్యాసంస్థలు ఎంతో దోహదపడతాయని విద్యా, సామాజిక రంగాల్లో అయిన చేస్తున్న కృషి సమాజానికి ఆదర్శంగా నిలుస్తోందని పేర్కొన్నారు. ఉప్పల వెంకటేశ్ చేపడుతున్న సేవా కార్యక్రమాలను ప్రశంసించారు. ముఖ్యంగా బాలికల విద్యాభివృద్ధి

కోసం ఆశ్రమ పాఠశాల ఏర్పాటు చేయడం అ బి న ం ద నీ యం వం ని పేర్కొన్నారు. ఉప్పల వెంకటేశ్ భవిష్యత్తులో కూడా ఇలాంటి సేవా కార్యక్రమాలను మరింత విస్తరించి ప్రజలకు ఉపయోగపడే కార్యక్రమాలు చేపట్టాలని ఆకాంక్షించారు. కార్యక్రమంలో ఆమనగల్లు సింగల్ విండ్ చైర్మన్ గంప వెంకటేశ్ గుప్తా, మాజీ జడ్పీటీసీ దశరథ్ నాయక్, కాన్సిలర్లు పాపిశెట్టి రాము, నాగిళ్ళ జగన్, అనూప శ్రీశైలం, అంజనేయులు యాదవ్, భాగ్యమ్మ రఘు, రమేష్, మాజీ ఎంపీపీ నిర్మల శ్రీశైలం, మాజీ సర్పంచ్ లక్ష్మీ నరసింహ రెడ్డి, నాయకులు గుత్తి బాలస్వామి, సయ్యద్ ఖలీల్, కుమార్, నిరంజన్ గౌడ్, వడ్డేమోని శివకుమార్, అల్లాజీ, కిరణ్, రమేష్ నాయక్ తదితరులు పాల్గొన్నారు.

ఓటర్ జాబితా సవరణలో పారదర్శకత అవసరం

కల్వకుర్తి, జూన్ 18 (సీలగిరి ఎక్స్ ప్రెస్): తెలంగాణలో ఎన్నికల కమిషన్ చేపట్టనున్న ఓటర్ జాబితా ప్రత్యేక సమగ్ర సవరణ ప్రక్రియను పారదర్శకంగా, నిష్పక్షపాతంగా నిర్వహించాలని కల్వకుర్తి బ్లాక్ కాంగ్రెస్ అధ్యక్షులు కాయితి విజయ్ కుమార్ రెడ్డి అన్నారు. 2002 ఓటర్ లిస్ట్ ఆధారంగా సవరణ జరగడం వల్ల అనేక మంది ఓట్లు గల్లంతయ్యే అవకాశం ఉందని ఆయన హెచ్చరించారు. డిపీసీసీ, ఎమ్మెల్యే కసిరెడ్డి నారాయణరెడ్డి ఆదేశాల మేరకు ఈ నెల 25వ తేదీ నుండి ఇల్లు ఇల్లు తిరిగి ఓటర్ జాబితాలను సరిచేసే కార్యక్రమాలు అధికారులు చేపట్టనున్నారని తెలిపారు. రాబోయే ఎన్నికలు కొత్తగా సమూహ అయ్యే ఓటర్ జాబితా ప్రకారం జరుగుతాయని గుర్తుచేస్తూ, కాంగ్రెస్ నాయకులు, కార్యకర్తలు అప్రమత్తంగా ఉండాలని విజ్ఞప్తి చేశారు.



వెల్లండ బీసీ బాలుర వసతి గృహాన్ని పరిశీలించిన జిల్లా కలెక్టర్



వెల్లండ, జూన్ 18 (సీలగిరి ఎక్స్ ప్రెస్): వెల్లండ మండల కేంద్రంలోని ప్రభుత్వ బీసీ బాలుర వసతి గృహాన్ని జిల్లా కలెక్టర్ హేమంత్ కేశవ్ పటిల్ గురువారం ఆకస్మికంగా పరిశీలించారు. హాస్టల్ కిచెన్, గదులు, ప్రహారీ గోడలను పరిశీలించిన కలెక్టర్కు స్థానిక సర్పంచ్ మట్ల యాదమ్మ వెంకటయ్య గౌడ్ హాస్టల్ భవనం 39 ఏకరంగా శిథిలావస్థలో ఉందని, విద్యార్థులు తీవ్ర ఇబ్బందులు పడుతున్నారని వివరించారు. కలెక్టర్ స్పందిస్తూ నూతన భవన నిర్మాణంపై ప్రభుత్వంతో మాట్లాడతానని హామీ ఇచ్చారు. అదేవిధంగా ఇందిరమ్మ ఇండ్లు అర్బుత్తన వారికి త్వరగా మంజూరు చేయాలని, నిర్మాణ పనులను వేగవంతం చేయాలని అధికారులను ఆదేశించారు. ఈ కార్యక్రమంలో స్థానిక ప్రజాప్రతినిధులు, అధికారులు, కాంగ్రెస్ యువనాయకులు పాల్గొన్నారు. అలాగే నాగర్ కర్నూల్ జిల్లా బీసీ సంక్షేమ శాఖ అధికారి ఇందిర కూడా హాస్టల్ను సందర్శించి పరిస్థితులను తెలుసుకున్నారు.

ఖానాపూర్లో ఇంటిగ్రేటెడ్ స్కూల్ పనులను పరిశీలించిన ఎమ్మెల్యే



తలకొండపల్లి, జూన్ 18 (సీలగిరి ఎక్స్ ప్రెస్): ఖానాపూర్లో నిర్మాణంలో ఉన్న యంగ్ ఇండియా ఇంటిగ్రేటెడ్ రెసిడెన్షియల్ స్కూల్ పనులను గురువారం ఎమ్మెల్యే కశిరెడ్డి నారాయణరెడ్డి పరిశీలించారు. పాఠశాల భవనాలు, తరగతి గదులు, హాస్టళ్లు, సైన్స్-- కంప్యూటర్ ల్యాబ్లు, క్రీడా మైదానాలు, డైనింగ్ హాల్స్, తాగునీటి సౌకర్యాలు, పారిశుధ్య వ్యవస్థలను ఆయన సమీక్షించారు. నిర్మాణ నాణ్యత, భద్రతా ప్రమాణాలు, పనుల వేగంపై ప్రత్యేక దృష్టి సారించారు. "ఈ ప్రాజెక్టును తీవ్రంగా పారదర్శకంగా నిర్మాణం కాదు, గ్రామీణ విద్యార్థుల భవిష్యత్తును తీర్చిదిద్దే మహత్తర విద్యా యజ్ఞం" అని ఎమ్మెల్యే పేర్కొన్నారు. నిర్ణీత గడువుకంటే ముందుగానే పనులు పూర్తి చేయాలని, నాణ్యత విషయంలో రాజీ పడకూడదని అధికారులను ఆదేశించారు. ఈ స్కూల్ భవిష్యత్తులో రాష్ట్రంలో ఆదర్శ విద్యా కేంద్రంగా నిలిచి, వేలాది విద్యార్థుల జీవితాల్లో వెలుగులు నింపుతుందని ఆయన ఆశాభావం వ్యక్తం చేశారు.

ఆదర్శ పట్టణంగా తీర్చిదిద్దే బాధ్యత అందరిది - చైర్మన్ పత్మనాయక్

ఆమనగల్లు, జూన్ 18 (సీలగిరి ఎక్స్ ప్రెస్): ఆదర్శ పట్టణంగా తీర్చిదిద్దే బాధ్యత ప్రతి ఒక్కరిపై ఉందని మున్సిపల్ చైర్మన్ పత్మనాయక్ అన్నారు. ఈవెనింగ్ వాక్ లో భాగంగా గురువారం పట్టణంలోని పలు వార్డుల్లో నిర్వీస్తున్న సీసీ రోడ్డు పనులను కాంట్రాక్టర్, ఆయా కాలనీ వాసులు, స్థానిక నాయకులతో కలిసి పరిశీలించారు. ఈ సందర్భంగా ఆయన మాట్లాడుతూ.. సీసీ రోడ్డు నిర్మాణ పనులు పది కాలాలపాటు మన్నికగా ఉండి విధంగా నాణ్యతతో చేపట్టాలని కాంట్రాక్టర్ కు సూచించారు. పర్యావరణ వ్యవస్థను వృక్షజాలాన్ని, జంతుజాలాన్ని దెబ్బతీస్తున్న ప్లాస్టిక్ కు నివారించాలన్నారు. ఇళ్ల నుంచి వచ్చే వ్యర్థాలను రోడ్లపై వేయకుండా తడి, పొడి చెత్తగా మార్చి వేయాలని సూచించారు. ప్రజలు సహకరించాలని కోరారు. కార్యక్రమంలో పీఆర్డీ పాషా, కాలనీవాసులు, మున్సిపల్ సిబ్బంది తదితరులు ఉన్నారు.

మత్తుకు బానిస -- మనిషి చిత్తూ



సందికొట్లూరు, జూన్ 18 (సీలగిరి ఎక్స్ ప్రెస్): సంద్యాల జిల్లా బ్రాహ్మణకోట్లూరు గ్రామంలోని మద్దురునగర్లో మాదకద్రవ్యాల నివారణపై ప్రత్యేక సదస్సు జరిగింది. జిల్లా ఎస్పీ సునీల్ ఘోరాజ్, ఐపీఎస్ ఆదేశాల మేరకు ఈ కార్యక్రమాన్ని సబ్ ఇన్ స్పెక్టర్ మణికంఠ ఆధ్వర్యంలో నిర్వహించారు. ప్రజలను ఉద్దేశించి మాట్లాడిన ఆయన, "మాదకద్రవ్యాల నివారణం వ్యక్తిగత జీవితానికే కాకుండా కుటుంబాలు, సమాజం, దేశ భవిష్యత్తుపై తీవ్ర ప్రభావం చూపుతుంది. మత్తుకు బానిస అయితే మంచి జీవితం చిత్తు అవుతుంది" అని హెచ్చరించారు. యువత మాదకద్రవ్యాలకు దూరంగా ఉండాలని, తల్లిదండ్రులు తమ పిల్లల ప్రవర్తనపై నిరంతరం నిఘా ఉంచాలని సూచించారు. అనుమానాస్పదంగా మాదకద్రవ్యాల విక్రయం లేదా వినియోగం గమనిస్తే వెంటనే పోలీసులకు సమాచారం ఇవ్వాలని ప్రజలకు విజ్ఞప్తి చేశారు. ఈ కార్యక్రమంలో గ్రామ ప్రజలు, యువత, మహిళలు పాల్గొని మాదకద్రవ్యాల దుష్ప్రభావాలపై అవగాహన పొందారు. "సమాజంలో మాదకద్రవ్యాల నిర్మూలనకు ప్రతి ఒక్కరూ బాధ్యతాయుతంగా వ్యవహరించాలి" అని సబ్ ఇన్ స్పెక్టర్ మణికంఠ పిలుపునిచ్చారు.

సామాజిక సద్భావన సమావేశం

ఆమనగల్లు, జూన్ 18 (సీలగిరి ఎక్స్ ప్రెస్): కుల రాజకీయాలు దేశ సాభాగ్యానికి సమైక్యతకు భంగం కలిగించే విధంగా ఉన్నాయని అఖిల భారత వన వాసి కళ్యాణ క్షేత్రం సంఘట ప్రముఖ రామచంద్రయ్య చెప్పారు. గురువారం ఆమనగల్లు సత్యసాయి మందిరంలో సామాజిక సద్భావన సమావేశం నిర్వహించారు సమావేశంలో ఆయన మాట్లాడుతూ.. దేశంలో పూర్వకాలం నుండి వృత్తిపరంగా కులాలు ఉన్నాయని నేడు రాజకీయ నాయకులు కులాలను స్వార్థ ప్రయోజనాలకు వాడుకుంటున్నారని చెప్పారు ప్రతి ఒక్కరు గడప లోపల కులం గడప దాటక హిందువులం అనే భావంతో మెలగాలని సూచించారు. కార్యక్రమంలో చెక్కల లక్ష్మణ్, దొంతు సత్యనారాయణ, దొంతు విశ్వనాథం, గుజ్జరి తిరుపతయ్య, చుక్క అల్లాజీ గౌడ్, బాపండ్ల అంజయ్య, పాపిశెట్టి రామ్, తోట గిరి యాదవ్, ఆనంద్, గోరటి నర్సింహ్, మేడిశెట్టి శ్రీధర్, చంద్ర శేఖర్, కృష్ణ యాదవ్, పాతకోట శ్రీశైలం, ఆనంద్, రాంపాల్, దుర్గయ్య మరియు కుల సంఘాల నాయకులు తదితరులు పాల్గొన్నారు.



లయన్స్ క్లబ్ అధ్యక్షుడిగా ఎంగలి బాలకృష్ణ

ఆమనగల్లు, జూన్ 18 (సీలగిరి ఎక్స్ ప్రెస్): లయన్స్ క్లబ్ ఆఫ్ ఆమనగల్లు 2026 - 2027 సంవత్సరానికి గాను 41వ అధ్యక్షుడిగా లయన్ బాలకృష్ణ ఏకగ్రీవంగా ఎన్నుకున్నట్లు క్లబ్ పీఆర్ఓ పాషా గురువారం ఒక ప్రకటనలో తెలిపారు. పట్టణ కేంద్రంలోని లయన్స్ క్లబ్ భవనంలో క్లబ్ అధ్యక్షుడు గోవర్ధన్ రెడ్డి ఆధ్వర్యంలో ఏర్పాటుచేసిన సమావేశానికి మాజీ గవర్నర్ జీ. చెన్నకేశవ్ రెడ్డి, జూలూరి రమేష్ బాబు, మల్లిపుల్ చైర్మన్ లయన్ సందడి నరేందర్ రెడ్డి, రామ్ రెడ్డి లయన్ బి ఆనుపతి చైర్మన్ వి దామోదర్ రెడ్డి, రీజియల్ చైర్మన్ ఎన్ జనార్ధన్ రెడ్డి, జోన్ చైర్మన్ జూలూరి లింగయ్య, క్లబ్ ఫాస్ట్ ప్రెసిడెంట్ క్లబ్ సభ్యుల సమక్షంలో అధ్యక్ష పదవిని ఎంగలి బాలకృష్ణయ్యను ఏకగ్రీవంగా ఎన్నుకున్నట్లు పాషా పేర్కొన్నారు. 2026 - 27 సంవత్సరానికి గాను క్లబ్ ఉపాధ్యక్షుడిగా ఎమ్ రామ్ రెడ్డి, కార్యదర్శిగా శ్రీనివాస్ రెడ్డి, ట్రెజరర్ గా గంప శ్రీను, పీఆర్ఓగా పాషాలను ఎన్నుకున్నట్లు తెలిపారు. ఈ సందర్భంగా ఎన్నికైన నూతన అధ్యక్షుడు సభ్యులపై సమ్మతం ఉంచి ఈ అవకాశాన్ని అందించినందుకు సభ్యులకు కృతజ్ఞతలు తెలిపారు.



ప్రతి రైతుకు పారదర్శకంగా యూరియా - ఏడీఎస్ శోభారాణి



ఆమనగల్లు, జూన్ 18 (సీలగిరి ఎక్స్ ప్రెస్): యూఎస్ డ్యూ ప్రతి రైతుకు పారదర్శకంగా యూరియా పంపిణీ జరుగుతుందని సహాయ వ్యవసాయ సంచాలకులు శోభారాణి అన్నారు. గురువారం ఆమనగల్లు పట్టణ కేంద్రంలోని పలు ఎరువుల దుకాణాలను ఆమె తనిఖీ చేశారు. రికార్డులు, ఎరువులు, విత్తనాల నిల్వలను పరిశీలించారు. యూరియాను పారదర్శకంగా అందుబాటులో ఉంచాలని డిలీవర్లను ఆదేశించారు. నకిలీ విత్తనాలు విక్రయించినా, ఎమ్మార్సీ ధర కంటే అధికంగా అమ్మినా చర్యలు తప్పవని హెచ్చరించారు. తప్పనిసరిగా రైతులకు రసీదులు ఇవ్వాలని సూచించారు. రైతులు సాగుచేస్తున్న భూమి వివరాలను తప్పిల్లు లేకుండా యూఎస్ లో సమూహ చేసుకోవాలని, ఆ తర్వాత యూరియాను బుక్ చేసుకోవాలని సూచించారు. ఆమె వెంట మండల వ్యవసాయ అధికారి పెద్ది శ్రీనివాస్ గౌడ్ ఉన్నారు.



మహిళ గ్యాంగ్ రేప్.. మర్కాంగంలో బుల్లెట్



బెగునూరు జూన్ 18 (నీలగిరి ఎక్స్ ప్రెస్)

బీహార్ లో గ్యాంగ్ రేప్ ఘటన జరిగింది. బెగునూరులోని ఓ ఇంట్లోకి అయిదుగురు వ్యక్తులు ప్రవేశించి.. మహిళపై సామాజిక అత్యాచారానికి పాల్పడ్డారు. భర్తను ఓ గదిలో కట్టివదేసి, మహిళను బయటకు తీసుకెళ్లి గ్యాంగ్ రేప్ చేశారు. తీవ్ర కడుపు నొప్పితో బాధపడుతున్న బాధితురాలిని ఆస్పత్రికి తరలించారు. అయితే చికిత్స సమయంలో డాక్టర్లు షాక్ అయ్యారు. బాధితురాలి మర్కాంగం నుంచి ఓ బుల్లెట్, రాయి, చెక్క ముక్కను తీశారు. అత్యంత క్రూర రీతిలో దుండగులు రేప్ కు పాల్పడినట్లు పోలీసులు చెప్పారు. చాకియా పోలీసు స్టేషన్ పరిధిలో జూన్ 11వ తేదీన ఈ ఘటన జరిగింది. రాత్రి 11.30 నిమిషాల సమయంలో టాయిలెట్ కోసం వెళ్లినప్పుడు అయిదుగురు వ్యక్తులు ఇంట్లోకి చొరబడినట్లు బాధితురాలు చెప్పింది. భర్తను ఓ రూమ్ లో తాళం వేసి, తన నోరు నొక్కి అత్యాచారానికి పాల్పడినట్లు ఆ మహిళ ఫిర్యాదులో పేర్కొన్నది. చికిత్స కోసం తొలుత బరౌసీ ఆస్పత్రికి, ఆ తర్వాత సదర్ ఆస్పత్రికి వెళ్లినట్లు చెప్పింది. సదర్ ఆస్పత్రిలో చికిత్స సమయంలో తన మర్కాంగం నుంచి బుల్లెట్, రాయి, చెక్క ముక్కను తీసినట్లు ఆమె పేర్కొన్నది. గ్యాంగ్ రేప్ సమయంలో స్పృహ కోల్పోవడం వల్ల ఎలా తన ప్రైవేట్ భాగాల్లోకి ఆ పన్నులు వచ్చాయో తెలియలేదన్నది. మూడు నెలల క్రితం కూడా ఓసారి ముగ్గురు వ్యక్తులు తమ ఇంట్లోకి చొరబడి గ్యాంగ్ రేప్ కు ప్రయత్నించినట్లు ఆమె చెప్పింది. పోలీసులకు ఫిర్యాదు చేసినా ఎటువంటి చర్యలు తీసుకోలేదన్నది. ఈ షాకింగ్ కేసులో దర్యాప్తు చేపడుతున్నామని డిఎస్పీ ఆనంద్ కుమార్ పాండే తెలిపారు. నిందితులను త్వరలో పట్టుకోనున్నట్లు పోలీసులు చెప్పారు.

ధర్మస్థల వివాదంతో నాకు సంబంధం లేదు: ప్రకాశ్ రాజ్

హ్యూడ్లీ జూన్ 18 (నీలగిరి ఎక్స్ ప్రెస్)

కర్నాటకలోని ధర్మస్థల వివాదంలో తన ప్రయోగం ఉందంటూ వస్తున్న ఆరోపణలను ప్రముఖ నటుడు ప్రకాశ్ రాజ్ తీవ్రంగా ఖండించారు. ఆలయ ప్రతిష్ఠను దెబ్బతీసేందుకు రూ. 200 కోట్లతో కుట్ర జరిగిందని,



అందులో తనకూ పాత్ర ఉందని ముసుగు ధరించిన చిన్నయ్య అనే వ్యక్తి చేసిన ఆరోపణలను ఆయన తోసిపుచ్చారు. ఈ వివాదంతో తనకు ఎలాంటి సంబంధం లేదని బుద్ధవారం బెంగళూరులో నిర్వహించిన మీడియా సమావేశంలో స్పష్టం చేశారు. ఈ వివాదం గురించి తనకు ముందస్తు సమాచారం లేదని, తన పేరును కావాలనే ఇందులోకి లాగుతున్నారని ప్రకాశ్ రాజ్ పేర్కొన్నారు. సామాజిక కార్యకర్త గిరికీ మట్టస్వపర్ తనను సంప్రదించి, చిన్నయ్య అనే వ్యక్తి తనతో మాట్లాడాలని ఆశిస్తున్నట్లు తెలిపారని వెల్లడించారు. తమిళంలో మాట్లాడిన చిన్నయ్య తనను కలవాలని కోరగా, తాను నిరాకరించినట్లు చెప్పారు. అనంతరం అతను పంపిన వాయిస్ మెసేజ్ ను సీట్ చీఫ్ ప్రణబ్ మొహంతికి పంపి, ఒక బాధ్యతాయుతమైన పౌరుడిగా తన కర్తవ్యాన్ని నిర్వహించానని వివరించారు. ధర్మస్థల ఆలయ ప్రతిష్ఠను భంగపరచడానికి కేరళ నుంచి రూ. 200 కోట్లు అందాయని, ఈ కుట్రలో ప్రకాశ్ రాజ్ భాగస్వామిగా ఉన్నారని ఆరోపిస్తూ చిన్నయ్య కర్ణాటక హైకోర్టులో పిటిషన్ దాఖలు చేసిన సంగతి తెలిసిందే. ఈ ఆరోపణలపై ప్రకాశ్ రాజ్ తీవ్ర ఆగ్రహం వ్యక్తం చేశారు. నిరాధారమైన ఆరోపణలు చేస్తూ తన పేరును వివాదాల్లోకి నెడితే చట్టపరమైన చర్యలు తప్పవని ఆయన హెచ్చరించారు.

రైతులకు కేంద్రం శుభవార్త..



హ్యూడ్లీ జూన్ 18 (నీలగిరి ఎక్స్ ప్రెస్)
దేశవ్యాప్తంగా ఉన్న రైతులకు కేంద్రం శుభవార్త చెప్పింది. ప్రధానమంత్రి కిసాన్ సహాయ నిధి 23వ విడత సగదును జూన్ 20వ తేదీన లబ్ధిదారుల బ్యాంక్ ఖాతాల్లో నేరుగా జమ చేయనుంది. పశ్చిమ బెంగాల్ లోని హుగ్లీ జిల్లా తారకేశ్వర్ లో జరిగే బహిరంగ సభలో ప్రధాని ఈ నిధులను విడుదల చేయనున్నారు. డైరెక్ట్ బెనిఫిట్ ట్రాన్స్ ఫర్ ప్రక్రియ ద్వారా ఈ ఆర్థిక సహాయం అందనుంది.

వాహనాల ధరలు పెంచిన టాటా మోటార్స్

హ్యూడ్లీ జూన్ 18 (నీలగిరి ఎక్స్ ప్రెస్)

జులై 1 నుంచి తమ వాణిజ్య వాహనాల ధరలను 2.5 శాతం పెంచుతున్నట్లు టాటా మోటార్స్ కమర్షియల్ వెహికల్స్ ప్రకటించింది. పెరుగుతున్న పన్నుల ధరలు, ఇన్ ఫ్లేట్ వ్యయాలను దృష్టిలో ఉంచుకుని ఈ నిర్ణయం తీసుకున్నట్లు సంస్థ తెలిపింది. మోడల్, వేరియంట్ ను బట్టి ధరల్లో మార్పులు ఉంటాయని పేర్కొంది. ఇదివరకే ప్రయాణికుల వాహనాల ధరలను 1.5 శాతం పెంచిన సంగతి తెలిసిందే.



ఢిల్లీలో భారీ సైబర్ మోసం..

మాజీ ప్రధాని కొడుకు ఖాతాల నుంచి కోట్ల రూపాయలు స్వాహం..!

హ్యూడ్లీ జూన్ 18 (నీలగిరి ఎక్స్ ప్రెస్)
దేశ రాజధాని ఢిల్లీ లో అత్యంత అధునాతన సాంకేతికతతో కూడిన ఒక భారీ సైబర్ మోసం వెలుగులోకి వచ్చింది. భారత మాజీ ప్రధాని ఇందర్ కుమార్ గుజ్రాల్ కుమారుడు, పార్లమెంట్ మాజీ సభ్యుడైన నరేష్ గుజ్రాల్ ఈ సైబర్ నేరగాళ్ల బారినపడ్డారు. టెక్నోబైట్స్, లెడర్ ఉత్పత్తుల తయారీ పరిశ్రమను నడుపుతున్న నరేష్ గుజ్రాల్ వాట్సాప్ ప్రొఫైల్ ఫోటోను దొంగిలించిన కేటుగాళ్లు.. ఆయన పేరుతో ఒక నకిలీ వాట్సాప్ ఖాతా ను సృష్టించారు. జూన్ 12 నుంచి 16వ తేదీల మధ్య కాలంలో సదరు నకిలీ ఖాతా ద్వారా గుజ్రాల్ కంపెనీకి చెందిన నమ్మకస్థుడైన ఉద్యోగిని సంప్రదించి, అత్యవసరంగా కొన్ని బ్యాంకు ఖాతాలకు కోట్ల రూపాయల సగదును బదిలీ చేయించారు. అవతలి వ్యక్తి తన యజమానేనని సమ్మిని ఆ ఉద్యోగి ఎలాంటి అనుమానం లేకుండా



నాలుగు వేర్వేరు లావాదేవీల ద్వారా కోట్ల రూపాయలను సైబర్ నేరగాళ్లు సూచించిన ఖాతాల్లోకి బదిలీ చేశారు. జూన్ 16న ఈ నగదు బదిలీల సమాచారాన్ని సదరు ఉద్యోగి నరేష్ గుజ్రాల్ కుమార్ కు దీక్షా గుజ్రాల్ కు తెలియజేయడంతో ఈ భారీ మోసం వెలుగులోకి వచ్చింది. ఆమె వెంటనే తన తండ్రిని సంప్రదించగా.. తాను ఎలాంటి ఆదేశాలు ఇవ్వలేదని

ఆయన స్పష్టంచేశారు. దాంతో అప్రమత్తమైన కుటుంబసభ్యులు జాతీయ సైబర్ క్రైమ్ హెల్ప్ లైన్ నంబర్ ద్వారా తక్షణమే ఫిర్యాదు చేసి ఎలక్ట్రానిక్ ఎఫ్ బిఆర్ నమోదు చేయించారు. ఈ మోసంపై 78 ఏళ్ల నరేష్ గుజ్రాల్ స్పందిస్తూ.. ఢిల్లీ సైబర్ క్రైమ్ సంస్థలు, బ్యాంకులు అత్యంత వేగంగా స్పందించి మోసపోయిన మొత్తంలో దాదాపు 70 శాతం డబ్బును వివిధ ఖాతాల్లో స్తంభింపజేయగలిగారని చెప్పారు. ఇలాంటి మోసాలు జరిగినప్పుడు నష్టాన్ని తగ్గించుకోవడానికి ప్రజలు ఏమాత్రం ఆలస్యం చేయకుండా వెంటనే సైబర్ పోలీసులకు ఫిర్యాదు చేయాలని సూచించారు. చార్టర్డ్ ఆకౌంటెంట్ కూడా అయిన నరేష్ గుజ్రాల్ కంపెనీలోనే ఈ తరహా మోసం జరగడం కార్పొరేట్ వర్గాలను ఆందోళనకు గురిచేస్తోంది. ఈ నకిలీ వాట్సాప్ దోపిడీకి పాల్పడిన సూత్రధారులను పట్టుకోవడానికి ఢిల్లీ పోలీసులు ముమ్మర దర్యాప్తు జరుపుతున్నారు.

రష్యా సైనిక దళాల్లోకి 'బ్రహ్మా్స్'..

భారత్ నుంచి క్షిపణుల సరఫరాకు సన్నాహాలు!

హ్యూడ్లీ జూన్ 18 (నీలగిరి ఎక్స్ ప్రెస్)
బ్రహ్మా్స్ సూపర్ సోనిక్ క్రూయిజ్ మిస్సైల్ ను రష్యా కొనుగోలు చేసే ఆలోచనలో ఉన్నట్లు తెలుస్తోంది. రష్యా తన సైనిక దళాల్లోకి ఈ అత్యాధునిక క్షిపణి వ్యవస్థను ప్రవేశపెట్టాలని భావిస్తున్నది. బ్రహ్మా్స్ క్షిపణిపై రష్యా ఆసక్తిని కనబరుస్తున్నదని బ్రహ్మా్స్ ఏరోస్పేస్ చీఫ్ ఎగ్జిక్యూటివ్ ఆఫీసర్ జైత్ర్ జోషి తెలిపారు. నాగపూర్ లోని సోలార్ ఇండస్ట్రీస్ ఇండియా లిమిటెడ్ సంస్థ 100వ స్కడేజీ బాస్టర్ ను ఉత్పత్తి చేస్తున్న నేపథ్యంలో ఆయన మీడియాను ఉద్దేశించి మాట్లాడారు. బ్రహ్మా్స్ ప్రోగ్రామ్ లో రష్యా భాగస్వామ్యమే అయినా, ఈ క్షిపణిని తమ సైనిక దళాల్లోకి తీసుకెళ్లడం ఆ దేశం ఆసక్తి ప్రదర్శిస్తుందని జోషి తెలిపారు. బ్రహ్మా్స్ అంశంలో రష్యా సర్కారు ఆసక్తితో ఉండన్నారు. ఈ అంశంలో ఆ దేశంతో చర్చలు జరుగుతున్నాయని, భవిష్యత్తు



అవసరాలను దృష్టిలో పెట్టుకుని బ్రహ్మా్స్ ను రష్యా కొనుగోలు చేసే అంశంపై రష్యా భవిష్యత్తులో రష్యాకు అవసరమయ్యే క్షిపణులను ఇండియా నుంచి పంపిస్తారా అని అడిగిన ప్రశ్నకు ఆయన బదులిస్తూ.. రష్యా తయారీ సంస్థలకు భారతీయ పరిశ్రమలు ఊతం అందిస్తాయన్నారు. రష్యా వద్ద సౌకర్యాలు ఉన్నాయని, కానీ అవి సరిపోకపోవచ్చు అని, ఈ అంశంలో రష్యాతో లోతుగా స్టడీ చేసి, అవసరమైన క్షిపణులను పంపనున్నట్లు జోషి

తెలిపారు. భారత్ కు చెందిన డీఆర్ డీవో, రష్యాకు చెందిన ఎస్ పీవో మిషిన్స్ (స్ట్రోయేనియా సంయుక్తంగా బ్రహ్మా్స్ క్షిపణిని డెవలప్ చేస్తున్నాయి. భారత రక్షణ రంగంలో ఇప్పుడు బ్రహ్మా్స్ ఓ కీలక ఎగుమతి వస్తువుగా మారింది. బ్రహ్మా్స్ క్షిపణికి ప్రపంచవ్యాప్తంగా మంచి పేరు వచ్చిందని, సుమారు 25 ఏళ్ల పాటు సాగిన డెవలప్ మెంట్, టెస్టింగ్, ఆపరేషనల్ డెవలప్ మెంట్ ఫలితమే బ్రహ్మా్స్ అని జోషి పేర్కొన్నారు. ఆపరేషన్ సింధూర్ సమయంలో బ్రహ్మా్స్ ను సమర్థవంతంగా వినియోగించినట్లు చెప్పారు. ఆపరేషన్ సింధూర్ వేళ లైవ్ టెస్ట్ చేశామని, ఆ సక్సెస్ స్టోరీ ప్రపంచం అంతా చూసినదన్నారు. బ్రహ్మా్స్ క్షిపణులను ఖరీదీ చేసేందుకు వియత్నాం కూడా ఆసక్తిగా ఉన్నది. అయితే ఆ డీలీటర్ చెందిన చివరి దశ క్రియచేసేలు కావాల్సి ఉందని జోషి అన్నారు. కొన్ని తూర్పు, పశ్చిమ దేశాలు కూడా బ్రహ్మా్స్ ను ఖరీదు చేసేందుకు ఆసక్తిగా ఉన్నట్లు ఆయన చెప్పారు.

స్మార్ట్ ఫోన్లపై తాలిబన్ల నిషేధం..

ప్రభుత్వ అధికారులు వాడితే కఠిన చర్యలు.. వందల ఫోన్లు ధ్వంసం

హ్యూడ్లీ జూన్ 18 (నీలగిరి ఎక్స్ ప్రెస్)
ఆఫ్ఘనిస్తాన్ లో తాలిబన్ల పాలన నడుస్తున్న సంగతి తెలిసిందే. తాజాగా ప్రభుత్వానికి సంబంధించి తాలిబన్లు కీలక నిర్ణయం తీసుకున్నారు. దేశంలో ప్రభుత్వ అధికారులు స్మార్ట్ ఫోన్లు వాడకుండా నిషేధం విధించారు. అంతేకాదు.. అధికారులు స్మార్ట్ ఫోన్లు వాడితే కఠిన చర్యలు తీసుకుంటామని హెచ్చరించారు. అలాగే, వారివద్ద ఉన్న స్మార్ట్ ఫోన్లను తీసుకుని, అన్నింటినీ కలిపి బహిరంగంగా ధ్వంసం చేశారు. ఈ అంశంపై తాలిబన్ మిలిటరీ కోర్టులు అధికారులకు ఆదేశాలు జారీ చేశాయి. ఉన్నతాధికారుల నుంచి జనరల్ స్టాఫ్ వరకు ఈ ఆదేశాలు వర్తిస్తాయి. వీరవరూ స్మార్ట్ ఫోన్లు వాడటానికి వీలేదు. సుప్రీం లీడర్ కు మాత్రమే ఫోన్



వాడేందుకు అనుమతించారు. ఈ ఆదేశాలు అధికారికంగా వెలువడటం మాత్రమే కొత్త. కానీ, కొంతకాలంగా ఈ ఫోన్ వాడకంపై అనేక ఆంక్షల్ని తాలిబన్లు అసాధికారికంగా అమలు చేస్తున్నారు. తాజా ఆదేశాల ప్రకారం ఎవరైనా అధికారి ఫోన్ వాడుతూ పట్టుబడితే ఆ ఫోన్ ను వెంటనే ధ్వంసం చేస్తారు. అలాగే, కోర్టు నియమాలకు అనుగుణంగా, షరీయా

చట్టాలకు అనుగుణంగా శిక్షలు విధిస్తారు. ఈ ఆదేశాలకు అనుగుణంగా ఇప్పటికే అధికారుల వద్ద ఉన్న ఫోన్లను తాలిబన్లు స్వాధీనం చేసుకున్నారు. వందలాది ఫోన్లను ఒకేచోట చేర్చి ధ్వంసం చేశారు. ఫోన్లు వాడటం వల్ల కొన్ని కీలక దాక్యుమెంట్లు లీక్ కావడం, ఉత్పత్తి తగ్గిపోవడం, పనులు మందగించడం వంటి కారణాలతో ఈ నిర్ణయం తీసుకున్నారు. అధికారులు ఫోన్లు వాడటం వల్ల సున్నితమైన సమాచారం లీకవుతోందని తాలిబన్లు గుర్తించారు. కొందరు అధికారులు ఫోన్లు వాడుతూ పని చేయడం లేదు. అలాగే, మీటింగ్ జరిగేటప్పుడు కూడా ఫోన్లకే అతుక్కుపోతున్నారు. కొన్ని అంశాలపై నిర్ణయం తీసుకున్నప్పుడు సుప్రీం లీడర్ సంతకం చేయకముందే దానికి సంబంధించిన వివరాలు ప్రజలకు చేరిపోతున్నాయి. ఇలాంటి అంశాలపై ఆందోళన వ్యక్తం చేసిన తాలిబన్లు తాజాగా అధికారికంగా ఫోన్లను నిషేధిస్తూ నిర్ణయం తీసుకున్నారు.

సరూర్ నగర్ మండల ఆర్యవైశ్య సంఘం అధ్యక్షుడిగా నీలా మధు గుప్తా ఏకగ్రీవ ఎన్నిక

ఎల్వీసగర్, జూన్ 18 (నీలగిరి ఎక్స్ ప్రెస్)

సరూర్ నగర్ మండల ఆర్యవైశ్య సంఘం ఎన్నికల ఏర్పాట్లు నిర్వహించడం జరిగింది. బి.ఎన్. రెడ్డి కళ్యాణ మండపంలో ఎన్నికల ప్రక్రియలో భాగంగా నామినేషన్ వరకు కొనసాగగా, అధ్యక్ష పదవికి నీలా మధు గుప్తా ఒక్కటే నామినేషన్ దాఖలైంది. దీంతో నీలా మధు గుప్తా సరూర్ నగర్ మండల ఆర్యవైశ్య సంఘం అధ్యక్షుడిగా ఏకగ్రీవంగా ఎన్నికైనట్లు ఎన్నికల నిర్వాహకులు ప్రకటించారు. ఈ కార్యక్రమంలో తెలంగాణ రాష్ట్ర ఆర్యవైశ్య మహాసభ చీఫ్ కోఆర్డినేటర్ చింతల రవికుమార్ గుప్తా, రంగారెడ్డి జిల్లా ఆర్యవైశ్య మహాసభ ప్రధాన కార్యదర్శి లిలకంటి కిరణ్ గుప్తా, రంగారెడ్డి జిల్లా మాజీ అధ్యక్షులు తాడేపల్లి వెంకటేశం, అలాగే సరూర్ నగర్ మండల ఆర్యవైశ్య సంఘం తాజా మాజీ అధ్యక్షులు పద్మావతి పాల్గొన్నారు. ఈ సందర్భంగా సంఘ సభ్యులు నూతన అధ్యక్షులు శ్రీ నీలా మధు గుప్తా



పూర్వదూపార్యక శుభాకాంక్షలు తెలియజేస్తూ, వారి నాయకత్వంలో సంఘం మరింత అభివృద్ధి చెందాలని ఆకాంక్షించారు. అలాగే సంఘ బలోపేతానికి, ఆర్యవైశ్య సమాజ అభ్యుత్థికి కృషి చేయాలని

కోరారు. ఈ కార్యక్రమంలో పాల్గొన్న సంఘ సభ్యులు మరియు ప్రముఖులు నీలా మధు గుప్తా ఘనంగా అభినందించి, వారి పదవీకాలం విజయవంతం కావాలని ఆకాంక్షించారు.

బజినెస్

జులై నుంచి కియా కార్ల ధరలు పెంపు



దాలర్ తో పోలిస్తే రూపాయి బలహీనపడటం, ముడిసరకుల ధరలు పెరగడంతో ఆటోమొబైల్ కంపెనీలు ఒత్తిడిని ఎదుర్కొంటున్నాయి. ఈ నేపథ్యంలో, కియా ఇండియా తన కార్ల ధరలను జులై నుంచి 2 శాతం వరకు పెంచుతున్నట్లు ప్రకటించింది. ముడిసరకుల ఖర్చు, నిర్వహణ వ్యయం పెరగడమే దీనికి కారణమని కంపెనీ పేర్కొంది. ఇంటర్నల్ కంబషన్ ఇంజినీ, EV సెగ్మెంట్ లోని మోడళ్లను బట్టి ఈ ధరల పెంపు ఉంటుందని తెలిపింది.

సెన్సెక్స్ 254 పాయింట్లు లాభం

భారతీయ స్టాక్ మార్కెట్లు గురువారం లాభాల్లో ముగిశాయి. పరుసగా ఐదో సెషన్ లోనూ స్టాక్ మార్కెట్లు లాభాలు పొందడం విశేషం. గురువారం బీఎస్ఈ సెన్సెక్స్ 254.36 పాయింట్లు (0.33 శాతం) లాభపడి 77,409.98 పాయింట్లు వద్ద ముగిసింది. ఒక దశలో 77,492.33 పాయింట్లు గరిష్ఠాన్ని తాకింది. ఎన్ఎస్ఈ నిష్ఠి కూడా 82.30 పాయింట్లు (0.34 శాతం) లాభపడి 24,168 పాయింట్లు వద్ద ముగిసింది. బీఎస్ఈ మిడ్ క్యాప్ సెలెక్ట్ ఇండెక్స్ 0.33 శాతం, బీఎస్ఈ స్మాల్ క్యాప్ సెలెక్ట్ ఇండెక్స్ 0.43 శాతం లాభపడ్డాయి. గత ఐదు సెషన్లలో స్టాక్ మార్కెట్లు లాభాల్లోనే ముగిశాయి. ఐదు సెషన్లలో బీఎస్ఈ సెన్సెక్స్ 4.8 శాతం, నిష్ఠి 4.3 శాతం లాభాలు పొందాయి. రూపాయి విలువ బలపడి 16 పైసలు పెరిగింది. దాలర్ తో 94.32



వద్ద రూపాయి కొనసాగింది. అంతర్జాతీయంగా క్రూడాయిల్ ధరలు తగ్గుముఖం పడుతున్నాయి. బ్రెంట్ క్రూడాయిల్ బ్యారెల్ ధర 2.1 శాతం తగ్గి 77.8 డాలర్ల వద్ద కొనసాగింది. డబ్ల్యూటీబి క్రూడాయిల్ బ్యారెల్ ధర 76 డాలర్ల దిగువకు చేరింది. గురువారం బ్యాంకింగ్, ఫైనాన్స్ సెక్టార్ షేర్లు లాభపడ్డాయి. సెన్సెక్స్ స్టాక్ లో ఎస్పీఐ 1.64

శాతం, హెచ్డీఎఫ్సీ బ్యాంక్ 1.419 శాతం, యాక్విస్ బ్యాంక్ 0.67 శాతం, ఐసీఐసీఐ బ్యాంక్ 0.39 శాతం లాభపడ్డాయి. అయితే, ఐటీ స్టాక్స్ ఒత్తిడిని ఎదుర్కొని నష్టాల బాటలో నడిచాయి. ఇన్ఫోసిస్ షేర్లు అత్యధికంగా 2.66 శాతం నష్టపోగా, టెక్ మహింద్రా షేర్లు 1.07 శాతం, టీసీఎస్ షేర్లు 0.82 శాతం, హెచ్ఎస్ఎల్ టెక్ షేర్లు 0.41 శాతం నష్టపోయాయి. సెన్సెక్స్ షేర్లలో అత్యధికంగా ఇండిగో సంస్థ ఈ రోజు భారీ లాభాలు పొందింది. ఇండిగో మాత్రం సంస్థ ఇంటర్ గ్రోబ్ ఏవియేషన్ సంస్థ 2.73 శాతం లాభపడగా, ట్రైబిల్ సంస్థ షేర్లు 2.52 శాతం లాభపడ్డాయి. అమెరికా-ఇరాన్ మధ్య శాంతి ఒప్పందం కుదరడం, అంతర్జాతీయంగా చమురు ధరలు తగ్గడం, శుక్రవారం నుంచి హార్బుజ్ జలసంధి పూర్తిగా తెరుచుకోనుండటం వంటివి మార్కెట్ల లాభాలబాటలో నడిచేందుకు కారణమయ్యాయి.

మళ్ళీ తగ్గుతున్న బంగారం, వెండి ధరలు.. తులం ఎంతంటే?

బంగారం కొనే వారికి ఇదొక గుడ్ న్యూస్ అనే చెప్పాలి. ఎందుకంటే గత కొన్నాళ్లుగా పరుసగా పెరుగుతూ వచ్చిన బంగారం ధరలు మళ్ళీ తగ్గుముఖం పట్టాయి. బుధవారంతో పోల్చుకుంటే గురువారం ఉదయం 6గంటల వరకు బంగారం ధరల్లో స్వల్ప మార్పులు కనిపించాయి. ప్రస్తుతం దేశీయ మార్కెట్లో 24 క్యారెట్ల 10 గ్రాముల స్వచ్ఛమైన బంగారం ధర రూ. 151,090 వద్ద కొనసాగుతుండగా బుధవారం ఈ ధర రూ. 1,51,360 గా ఉంది. అంటే బుధవారం పోల్చుకుంటే గురువారం రూ. 300 వరకు దిగిపోయింది. ఇక 22 క్యారెట్ల బంగారం ధర మానుకుంటే దీనిపై కూడా రూ. 200 పైగా తగ్గి ప్రస్తుతం 10 గ్రాముల ధర రూ. 1,38,490 వద్ద స్థిరపడింది. ఇక వెండి కూడా బంగారం బాటలోనే నడుస్తోంది. ప్రస్తుతం దేశీయ మార్కెట్లో కేజీ వెండి ధర రూ. 2,64,900 వద్ద కొనసాగుతుంది. ప్రధాన నగరాల్లో బంగారం, వెండి ధరలు ఇలా..



హైదరాబాద్ లో గోల్డ్ 24 క్యారెట్ల 10 గ్రాముల ధర రూ. 1,51,090. 22 క్యారెట్ల బంగారం 10 గ్రాముల ధర రూ. 1,38,490 గా ఉంది. వెండి కిలో ధర రూ. 2,74,900 గా ఉంది. బెంగళూరులో 24 క్యారెట్ల బంగారం 10 గ్రాముల ధర రూ. 1,51,090. 22 క్యారెట్ల ధర రూ. 1,38,490 ఉంది. వెండి కిలో ధర రూ. 2,64,900 లుగా ఉంది. ముంబైలో 24 క్యారెట్ల బంగారం పది గ్రాముల ధర రూ. 1,51,090, 22 క్యారెట్ల ధర రూ. 1,38,490 గా ఉంది. వెండి కిలో ధర రూ. 2,64,900 లుగా ఉంది. ఢిల్లీలో 24 క్యారెట్ల గోల్డ్ 10 గ్రాముల ధర రూ. 1,51,240. 22 క్యారెట్ల ధర రూ. 1,36,640 గా ఉంది. వెండి కిలో ధర రూ. 2,64,900 ఉంది. చెన్నైలో 24 క్యారెట్ల బంగారం పది గ్రాముల ధర రూ. 153,050, 22 క్యారెట్ల ధర రూ. 1,40,290 ఉంది. వెండి కిలో ధర రూ. 2,74,900 ఉంది. విజయవాడ, విశాఖపట్నంలో 24 క్యారెట్ల పసిడి 10

గ్రాముల ధర రూ. 1,51,090. 22 క్యారెట్ల బంగారం 10 గ్రాముల ధర రూ. 1,38,490 గా ఉంది. వెండి కిలో ధర రూ. 2,74,900 ఉంది. బెంగళూరులో 24 క్యారెట్ల బంగారం 10 గ్రాముల ధర రూ. 1,51,090. 22 క్యారెట్ల ధర రూ. 1,38,490 ఉంది. వెండి కిలో ధర రూ. 2,64,900 లుగా ఉంది. ముంబైలో 24 క్యారెట్ల బంగారం పది గ్రాముల ధర రూ. 1,51,090, 22 క్యారెట్ల ధర రూ. 1,38,490 గా ఉంది. వెండి కిలో ధర రూ. 2,64,900 లుగా ఉంది. ఢిల్లీలో 24 క్యారెట్ల గోల్డ్ 10 గ్రాముల ధర రూ. 1,51,240. 22 క్యారెట్ల ధర రూ. 1,36,640 గా ఉంది. వెండి కిలో ధర రూ. 2,64,900 ఉంది. చెన్నైలో 24 క్యారెట్ల బంగారం పది గ్రాముల ధర రూ. 153,050, 22 క్యారెట్ల ధర రూ. 1,40,290 ఉంది. వెండి కిలో ధర రూ. 2,74,900 ఉంది.

భారత్ హాకీ స్టార్ మన్ ప్రీత్ సింగ్ సరికొత్త రికార్డు..

స్పోర్ట్స్

ఐపీఎల్ కు ఎండావాన సిగ.. 2027 ఎడిషన్ పై బీసీసీఐ కీలక నిర్ణయం..!



వేసవిలో క్రిడా వినోదం పంచే ఇండియన్ ప్రీమియర్ లీగ్ విషయంలో భారత క్రికెట్ నియంత్రణ మండలి కీలక నిర్ణయానికి సిద్ధమవుతోంది. ప్రతి సీజన్ ను మార్చి నెలఖరలో ప్రారంభించే బీసీసీఐ.. 2027 ఎడిషన్ విషయంలో ముందు చూపుతో వ్యవహారాలను కుంటుంజింది. సీజన్ మధ్యలో ముందు టెండలు, అకాల వర్షాలతో తలెత్తుతున్న ఇబ్బందులకు చెక్ పెట్టాలనే ఉద్దేశంతో ఐపీఎల్ 2027ను కాస్త ముందుగానే జరపాలని భావిస్తోంది. ఈ విషయమై ఐపీఎల్ వచ్చే సీజన్ షెడ్యూల్ పై గురువారం బీసీసీఐ సెక్రటరీ దేవజిత్ సైకియా హింట్ ఇచ్చేశాడు. ఇండియన్ ప్రీమియర్ లీగ్ 2027ను ముందుగానే మొదలెట్టాలని బీసీసీఐ భావిస్తోంది. సెక్రటరీ దేవజిత్ సైకియా ఇదే అంశంపై మాట్లాడుతూ.. 'ఈ ఏడాది ఐపీఎల్ మార్చి 29(28) ను తేదీని ప్రారంభిస్తోంది. అయితే.. మే రెండో వారం టోర్నీ సమయంలో వర్షాలు పడుతున్నాయి. ముందుస్తు వానల కారణంగా టోర్నీకి అంతరాయం కలుగుతోంది. అలానే ఎండ తీవ్రతకు ఆటగాళ్లు.. అభిమానులు తీవ్ర ఇబ్బందులు పడుతున్నారు. కాబట్టి ఈ అంశాన్ని దృష్టిలో ఉంచుకొని బీసీసీఐ, ఐపీఎల్ కార్యనిర్వాహణ మండలి కీలక ఆలోచన చేస్తోంది. ఐపీఎల్ 2027ను మార్చి నెలఖరను కాకుండా ముందుగానే జరపాలని భావిస్తున్నాం. మార్చి 10 నుంచి మార్చి 15 మధ్య సీజన్ ను ఆరంభించే అవకాశముంది' అని దేవజిత్ సైకియా వెల్లడించాడు. అంతేకాదు షెడ్యూల్ ముందుకు జరిపాలని అభిమానుల నుంచి అభ్యర్థనలు వస్తున్నాయి. దాంతో, మే 15 కల్లా టోర్నీని ముగించాలని భావిస్తున్నట్లు బీసీసీఐ కార్యదర్శి పేర్కొన్నాడు. నాలుగు రాష్ట్రాల అసెంబ్లీ ఎన్నికల కారణంగా ఐపీఎల్ 19వ సీజన్ కాస్త ఆలస్యమైన విషయం తెలిసిందే.

-దిలీప్ టిర్కీ రికార్డు బ్రేక్



కాంస్య పతకాలు సాధించిన జట్టులో సభ్యుడిగా ఉన్నాడు. ప్రపంచంలోనే అత్యధిక మ్యాచ్ లు ఆడిన ఆటగాళ్ల జాబితాలో మన్ ప్రీత్ ఐదో స్థానంలో నిలువడం విశేషం. ఈ మైలురాయిపై మన్ ప్రీత్ సింగ్ స్పందిస్తూ.. 'భారత్ తరపున ఇన్ని మ్యాచ్ లు ఆడటం గర్వంగా ఉంది. ఈ విజయాన్ని నా సహచరులకు, కుటుంబసభ్యులకు అంకితం చేస్తున్నా' అన్నాడు. ఒలింపిక్ స్వర్ణం, ప్రపంచ కప్ గెలువాలనేదే తన లక్ష్యమని ఆయన స్పష్టంచేశాడు. హాకీ ఇండియా అధ్యక్షుడు దిలీప్ టిర్కీ మాట్లాడుతూ.. 'మన్ ప్రీత్ అంకితభావం, నిలకడకు ఈ రికార్డు నిదర్శనం. భవిష్యత్ తరాలకు ఆయన స్ఫూర్తి' అని ప్రశంసించారు. హాకీ ఇండియా సెక్రెటరీ జనరల్ భోలా నాథ్ సింగ్ కూడా మన్ ప్రీత్ ను ప్రశంసించారు.

భారత హాకీ జట్టు స్టార్ ఆటగాడు మన్ ప్రీత్ సింగ్ చరిత్ర సృష్టించాడు. దేశం తరపున అత్యధిక అంతర్జాతీయ మ్యాచ్ లు ఆడిన ఆటగాడిగా సరికొత్త రికార్డు నెలకొల్పాడు. నెదర్లాండ్స్ లోని రోటర్డామ్ లో జరగిన ఐఐఓఎఫ్ హాకీ ప్రో లీగ్ మ్యాచ్ లో బరిలోకి దిగడం ద్వారా మన్ ప్రీత్ తన 413వ మ్యాచ్ పూర్తి చేసుకున్నాడు. ఈ క్రమంలో హాకీ ఇండియా ప్రస్తుత అధ్యక్షుడు దిలీప్ టిర్కీ పేరిట ఉన్న 412 మ్యాచ్ ల రికార్డును మన్ ప్రీత్ అధిగమించాడు. ఈ చారిత్రక ఘనతను గుర్తిస్తూ హాకీ ఇండియా.. మన్ ప్రీత్ సింగ్ ను అభినందించి, రూ. 10 లక్షల నగదు బహుమతిని ప్రకటించింది. పదిహేనేళ్లుగా భారత

హాకీ జట్టుకు మన్ ప్రీత్ గుండెకాయలా నిలుస్తున్నాడని, ఆయన నిలకడ అసాధారణమని కొనియాడింది. 2011లో 19 ఏళ్ల వయసులో భారత జట్టులోకి అడుగుపెట్టిన మన్ ప్రీత్, టోక్యో, పారిస్ ఒలింపిక్స్ లో

లాడ్స్ లో టీమిండియాతో టెస్టు.. పకడ్బందీగా ఇంగ్లండ్ స్వాగ్డ్..!

ఆసియా క్రీడలకు దూరమైన టేబుల్ టెన్నిస్ స్టార్..!



మహిళల పొట్టి ప్రపంచకప్ ముగియడమే ఆలస్యం ఇంగ్లండ్, భారత జట్ల మధ్య టెస్టు పోరు మొదలవుతుంది. మూడు మ్యాచ్ ల పొట్టి సిరీస్ లో భారత జట్టును చిత్తు చేసిన ఆతిథ్య జట్టు.. ఈసారి లాడ్స్ (రాశీతీయం) మైదానంలో బిగ్ షేట్ కు సిద్ధమవుతోంది. ఇరుజట్ల మధ్య తొలి టెస్టు కోసం గురువారం ఇంగ్లండ్, వేల్స్ క్రికెట్ బోర్డు పటిష్టమైన స్వాగ్డ్ ను ప్రకటించింది. స్వదేశంలో పొట్టి సిరీస్ లో భారత మహిళల జట్టును 2-0 తో ఓడించిన ఇంగ్లండ్ లాడ్స్ టెస్టులో పకడ్బందీగా బరిలోకి దిగనుంది. ఈ మైదానంలో ఇరుజట్లు తొలిసారి ఎర్ర బంతితో తలపడనున్నాయి. దాంతో, నాట్ సీవర్ బ్రంట్ కెప్టెన్ గా 15 మందితో కూడిన బృందాన్ని ఇంగ్లండ్ వేల్స్ బోర్డు ప్రకటించింది. జూలై 10 నుంచి జరిగే ఈ మ్యాచ్ తో ఆల్ రౌండ్ అలీసె క్యాప్స్, టిల్లి కార్లీస్ -- కాలేమన్, మాడీ విల్లెర్స్ లు బిల్లెట్ల అరంగేట్రం చేయనున్నారు. అలానే స్వాగ్డ్ లోని గ్రేస్ పాట్స్, ఎల్లె త్రెల్కెట్ల అంతర్జాతీయ క్రికెట్ లో తొలి మ్యాచ్ ఆడనున్నారు. **ఇంగ్లండ్ టెస్ట్ స్వాగ్డ్ :** నాట్ సీవర్ (కెప్టెన్), టిమ్మీ బ్యామంట్, లారెన్ బెల్, మలా బౌచర్, అలీసె క్యాప్స్, టిల్లి కార్లీస్ కాలెమన్, సోఫీ ఎకెర్స్టోన్, లారెన్ ఫైల్, అమీ జోన్స్ (వికెట్ కీపర్), హీథర్ నెట్, ఎమ్మా లాంబ్, గ్రేస్ పాట్స్, ఎల్లె త్రెల్కెట్, మాడీ విల్లెర్స్, ఇస్మీ వాంగ్.



ప్రతిష్టాత్మక ఆసియా క్రీడల ఆరంభానికి ముందే భారత్ కు బిగ్ షాక్. పలు పోటీల్లో పతకాలు గెలిచిన టెన్నిస్ క్రీడాకారిణి మనికా బ్రాతా అనూహ్యంగా 20వ ఆసియా క్రీడలకు దూరమైంది. మహిళల విభాగంలో ఫేవరైట్ అయిన మనికా నిర్దేశించిన అర్హత ప్రమాణాలను అందుకోలేదు. దాంతో, భారత టేబుల్ టెన్నిస్ సమాఖ్య ఆమెను స్వాగ్డ్ నుంచి తప్పించింది. ఆసియా క్రీడల్లో పతకం కొల్లగొట్టాలనుకున్న మనికా బ్రాతా ఆశలు ఆవరయ్యాయి. ఇటీవల కాలంలో దేశవాళీ పోటీలకు దుమ్ము కొట్టడంతో ఫలితంగా ఆమెకు టీటీఎఫ్ ల ర్యాంకింగ్స్ రాతేదు. కాబట్టి.. ఆసియా క్రీడల స్వాగ్డ్ నుంచి మనికాను తప్పించాల్సిన పరిస్థితి ఏర్పడింది. ఈ టోర్నీలో స్వస్థికా ఫోర్మేషన్ పాటు రిజర్వ్ షేయర్ గా ఎంపికైంది మనికా. కానీ, ఇప్పుడు అనూహ్యంగా ఆమె టోర్నీకి దూరమైంది. మనికా గ్రెగోరీలో భారత బృందానికి శ్రీజ నాయకత్వం వహించనుంది. జపాన్ వేదికగా 20వ ఆసియా క్రీడలు సెప్టెంబర్ 19 నుంచి అక్టోబర్ 4 వరకూ జరుగునున్నాయి.

